

ያላቋረጠው የሩሲያ ጣልቃ ገብነት ሥጋት

◆ የሩሲያ ወረራ ፍርሃት

ባለፈው የመካከለኛው ምሥራቅ ግጭት ታላቁ ሥጋት የሩሲያ ጣልቃ ገብነት ነበር። የአሜሪካ ወታደራዊ ኃይልና ጦር መሣሪያዎች ለእስራኤል ዋስትና እንደሆኗት ሁሉ፣ በሌላ በኩል ሩሲያና ወታደራዊ ኃይሏ በመካከለኛው ምሥራቅ ላይ ደመና ጥለው ነበር። ይህ ፍርሃት ነበር እስራኤል በ1956 ዓ.ም. ያገኘችውን ድል እንዳትጠቀምበት ያገዳትና በ1973 ዓ.ም. ያገኘችውንም ስትራቴጂያዊ ድል ትታ በተኩስ አቁሙ እንድትሰማማ ያስገደዳት። የተኩስ አቁም ስምምነቱ አሳብ የመጣው የግብፅ 3ኛ ክፍለ-ጦር ሠራዊት በእስራኤል ሊከበብ በነበረ ጊዜ ነው። እስራኤል ይህን ሠራዊት ብትከብ ላይ የምድር ጦርና አየር ኃይሎቿን ግብፅ፣ በመጨረሻም ሶሪያ እንዲገቡ ለማድረግ ያስችላት ነበር። እነዚህ ጦርነቶች እንዳይቀጥሉ ያደረገው፣ እስራኤል ማጥቃቷን ብትገፋበት ላይ የሩሲያን ወረራ ያስከትልና፣ ይህም በሩሲያና በአሜሪካ መካከል ወደ ኑክሊየር ጦርነት ሊያመራ የሚችል ቀጥተኛ ግጭት ላይ ያደርሳል የሚል ፍርሃት ነው።

ያለ ምክንያት አልነበረም ይህ ሥጋት። ሩሲያ የዓረብ አገሮችን ለመርዳት ቁርጥ ውሳኔ ስላደረገች ከአገሮቹ አንዱ ሲጠቃ ዝም ብላ መመልከት አትችልም። ፈጣኖቹ የጦር መርከቦቿ በአካባቢው ከመኖራቸውም በላይ፣ ለመካከለኛው ምሥራቅ ያላት መልክዓ-ምድራዊ ቅርበት ለወታደራዊ ጣልቃ ገብነት ምቹ ሁኔታ ይፈጥርላት ነበር። ይህ ወረራ የሚፈጸምበትን ጊዜ ሕዝቅኤል በትንቢቱ እንዲህ በማለት ይገልጠዋል፡-

“አንተ የሰው ልጅ ሆይ ስለዚህ ትንቢት ተናገር! ጎገንም እንዲህ በለው፡ ጌታ እግዚአብሔር እንዲህ ይላል። በዚያ ቀን ሕዝቤ እስራኤል ሳይፈራ በተቀመጠ ጊዜ አንተ አታውቀውምን? አንተም ከአንተም ጋር ብዙ ሕዝብ ሁላችው በፈረሶች ላይ የተቀመጡ ታላቅ ወገንና ብርቱ ሠራዊት ከሰሜን ዳርቻ ከስፍራችሁ ትመጣላችሁ። ምድርንም ትሸፍን ዘንድ እንደ ደመና

በሕዝቤ በእስራኤል ላይ ትወጣለሁ። በኋለኛው ዘመን ይሆናል ነግ ሆይ በዓይናቸው ፊት በተቀደሰሁብህ ጊዜ አሕዛብ ያውቁኝ ዘንድ በምድራ ላይ አመጣሃለሁ” (ሕዝ. 38፡14-16)።

◆ የሩሲያ ኃይል እየቀነሰ መሄድ

በምሥራቅ አውሮፓ ኮሚኒዝም መፈራረሱና የሩሲያ የገንዘብና የፖለቲካ አቅም ማሸቆልቆሉ የዓለምን ኅብረተሰብ ትኩረት ሳበ። አገሪቱ ዛሬ ባለብዙ ወታደርና ኑክሊየር ጦር መሣሪያዎች ብትሆንም፣ እንደ ቀድሞው ለዓለም ሰላም አሥረ አይደለችም። ከሁለተኛው የዓለም ጦርነት ወዲህ ለመጀመሪያ ጊዜ ስለተዳከመች ዓለም አቀፍ ጦርነት ለማካሄድ አቅሙም ሆነ ፍላጎቱ የላትም። ሆኖም ከአካባቢው በቅርብ ርቀት ወጣ ብላ ዳጎስ ያለ ወታደራዊ ኃይል ማኖሯን ትቀጥላለች።

ሩሲያ ባለፉት ዘመናት ለመካከለኛው ምሥራቅ ገንዘብና የተለያየ ወታደራዊ እርዳታ በማድረግ በአካባቢው ተቀባይነት ያገኘች ትሁን እንጂ፣ የነበራት የወሳኝነት ሚና ግን እጅግ ጥቂት ነበር። ዜጎቿ በ1972 ዓ.ም. ከግብፅ እንዲወጡ ቢደረግም እንደገና በ1973 እና 1974 ለሶሪያና ለግብፅ ወታደራዊ እርዳታ በማድረግ በአገሮቹ ጉዳይ ሙሉ በሙሉ ተሳታፊ ሆነች። በተጨማሪም ሩሲያ ለሌሎች የመካከለኛው ምሥራቅ አገሮች በአብዛኛው የወታደራዊ ዕቃዎች ግዢ ምንጭ ነበረች።

ዓረቦች በነዳጅ ዘይት ሀብት ሳቢያ የገንዘብ አቅም በማግኘታቸው ከፈለጉት አገር ዘመናዊ የጦር መሣሪያዎችን ለመግዛት ችለዋል። ኢራቅና ኢራን ስምንት ዓመታት በፈጀው ግጭታቸው ወቅት ከሌሎች አገሮች ይልቅ ለጦር መሣሪያ መግዣ ብዙ ቢሊዮን ዶላር ተበድረዋል። ሁለቱም አገሮች ከጦርነቱ ያገኙት ትርፍ የለም፤ በሚሊዮን የሚቆጠሩ ሰዎች የጦርነቱ ስለባ ሆነውባቸዋል። ሁኔታው ዓረብ አገሮች ማንኛውንም ዓይነት ዓለም አቀፍ ጦርነት የማድረግ አቅማቸው ውሱን መሆኑን የሚያመለክት ነው። እንዲሁም ኢራቅ ኩዌትን በወረረችበት ወቅት ከታየው ዓለም አቀፍ ተቃውሞ በተጨማሪ የራሱ ተጽዕኖ ነበረው።

◆ የሩሲያ ዲፕሎማሲያዊ ቁማር

ሩሲያ በባሕር ኃይል እየተረዳች የንግድና ወታደራዊ እንቅስቃሴዋን ዕድሜ በዓለም ዙሪያ ለማራዘም ባላት ዕቅድ መሠረት በሚዲትራኒያን ክልል፣ በስዊዝ ካናልና በሕንድ ውቅያኖስ አካባቢ በመንቀሳቀስ ዓረቦችን ለመቆጣጠር ተስፋ አድርጋ ነበር። የዓለም ኃይል መንግሥት ሆና መቆየት ካሻት ባልቲክ ባሕር [Baltic Sea] ላይ የሚገኙ የጦር መርከቦች፣ በምዕራብ እስከ

አትላንቲክና፣ በምሥራቅ በስዊዥ ካናል አድርገው እስከ ደቡባዊ እስያ ድረስ በነጻነት ለመንቀሳቀስ መቻል ነበረባቸው።

የመካከለኛው ምሥራቅ አገሮች የሩሲያ የቅርብ ኅረቤቶች እስከሆኑ ድረስ፣ ሩሲያ ብሔራዊ ጸጥታ እንዲኖራት አካባቢውን መቆጣጠር ያስፈልጋታል። ይህን በማድረግ ላይ ሳለች በተቃራኒው በአካባቢው የነበራት የገንዘብና ዲፕሎማሲያዊ ዓላማ የማይላካ ይሆን ጀመር። ስለዚህ ኢኮኖሚያዊና ብሔራዊ ደገንነቷ እንዲህ አደጋ ላይ ከሆነ የአካባቢውን ሁኔታ በቀጥታ በወታደራዊ ኃይል ከመቆጣጠር ሌላ ያላት አማራጭ ጥቂት ነበር።

◆ ሩሲያ ወደፊት ከመካከለኛው ምሥራቅ ጉዳዮች ውጭ መሆኗ

ከትንቢት አንጻር ሲታይ፣ ሩሲያ ከዓረብ ዓለም ጋር ያላት ግንኙነት አሜሪካ የሚኖራትን ያህል አይሆንም። በአንዳንድ ሁኔታ ሁለቱም ኃይላን መንግሥታት እንደ “አረመኔ” ነው በአካባቢው የሚታዩት። ሩሲያ እስራኤልን እንደምትወራት ትንቢቱ ይናገራል (ሕዝ. 38-39)። ይህ የመጨረሻው ዘመን ድርጊቶች ክፍል ሲሆን፣ ሩሲያ ላይ እስከፈ ውድመት የሚያደርስባትና በመካከለኛው ምሥራቅ ያላትን ተሰሚነት የሚያላጣትም ይሆናል።

የዓለም የነዳጅ ኃይል እጥረት፣ መንግሥታት በመካከለኛው ምሥራቅ ላይ ያላቸውን አሰላለፍ እንዲለውጡ አድርጎአቸዋል። ሩሲያና አሜሪካ የራሳቸው የነዳጅ ክምችት ሲኖራቸው፣ አዲሱ የተባበሩት አውሮፓውያን ብልጽግና ጎብረት ግን ነዳጅን በተመለከተ የዓረቦች ጥገኛ ነው። የአውሮፓ መንግሥታት በመካከለኛው ምሥራቅ ላይ እንዲያተኩሩ የሚያደርጋቸው ይህ ሁኔታ እንደሚሆን መገመቱ አያዳግትም።

በ1990 ዓ.ም. በኢራቅ ውዝግብ በተነሣ ጊዜ፣ አሜሪካና አውሮፓ ኃይላቸውን አስተባብረው ወረራውን ለመከላከል ጥረት ያደረጉት፣ የባሕረ-ሠላጤውን ነዳጅ ደገንነት ለማስጠበቅ ነበር።

የባሕረ-ሠላጤው ነዳጅ ለዓለም ወታደራዊና ፖለቲካዊ ደገንነት፣ በተለይም ለአውሮፓና ለጃፓን ኢኮኖሚያዊ ፍሰትና አስፈላጊ ነው።

በአካባቢው በሚደረገው የሰላም ውል ውስጥ አሜሪካም ሆነች ሩሲያ ስለሚኖራቸው ሚና በትንቢት የተነገረ ግልጥ ነገር የለም።

በመጨረሻ ግን ሩሲያ ከመካከለኛው ምሥራቅ ጉዳይ እንድትገለል በመደረግ ተቆጥታ አካባቢውን ለመቆጣጠር ጦርነት ትከፍታለች። ይህ ወረራ ነው በሕዝቅኤል 38ና 39 የተገለጠው። ጦርነቱ የሚዲትራኒያንን ክልል የሰላም ስምምነት የሚያናጋ ከመሆኑም በላይ፣ የዓለም የኃይል ሚዛን ወደ ሚዲትራኒያኑ ክልል መሪ እንዲያጋድል በማድረግ በአምባገነንነት ያስተዋውቀዋል።

◆ ሩሲያ እስራኤልን ለመውረር ስትነሣ

ነቢዩ ሕዝቅኤል ሩሲያ ኃይሏን በማጠናከር በመካከለኛው ምሥራቅ ላይ ወታደራዊ እርምጃ ስለምትወስድበት ጊዜ ተናግሯል። የትንቢቱ 38ኛ እና 39ኛ ምዕራፍ ለትንቢት ተርጓሚዎች አስቸጋሪ ቢሆኑም፣ ከሰሜን ወገን የሚመጣ የሠራዊት መንጋ እስራኤልን እንደሚወራት በግልጽ ያስረዳሉ። እንዲሁም የመሪው ስም፣ የአገሩ ስም፣ ከተሞቹና በግልጽ የተብራራው የወታደሮች ሁኔታ “ከሰሜን ዳርቻ ከሰፈራችሁ” (ሕዝ. 38:15) የሚለው ሁሉ፣ ዛሬ ሩሲያ በመባል የምትታወቀውን አገር ነው የሚያመለክቱት።

ያን ጊዜ ከእስራኤል ወይም ከግንም ሰላም አስከባሪ ኃይል ተቃዋሚ አለመኖሩ ጦርነቱን ያልተለመደ ያደርገዋል። “ከሰይፍ ወደተመለሰች ምድር” (ሕዝ. 38:8) ተብላ ነው ምድሪቱ የተገለጠችው። እስራኤል የሰላምና የብልጽግና ጊዜ ይኖራታል፤ ሁሉም “ሳይፈሩ ይቀመጡባታል” (ሕዝ. 38:8) ተብሎላታል። ሕዝቅኤል በትንቢቱ “በኋለኛው ዘመን” የሚለውን ለመግለጥ ነው ያሰበው (ሕዝ. 38:16)፤ እስራኤል እንደገና ተሰብስባ ዘላቂ ሰላም ነው በምትለው ጊዜ ደስተኛ ትሆናለች። ሩሲያን ለወረራ ከሚገፋፏት ሁኔታዎች አንዱ፣ አገሪቱ በዚያን ጊዜ በቀላሉ የምትበክል መሆኗ ነው። ይህ ሁኔታ ነው ሩሲያን ለእስራኤል የሰላም ዋስትና ከሰጡ የሜዲትራኒያን ኅብረት አገሮች ጋር ለበላይነት ፍልሚያ እንድትገጥም የሚያደርጋት።

ወራሪው ሠራዊት የተገለጠው እንደ “ታላቅ ወገንና ብርቱ ሠራዊት” (ሕዝ. 38:15) ነው። መጽሐፍ ቅዱስ እንደሚገልጧቸው ኋላ ቀር የጦር መሣሪያዎች፣ ፈረሶችና ፈረሶች ወታደራዊ ልብስ (ጥሩር) እንደለበሱ አድርጎ ነው። አንዳንዶች፣ ነቢዩ በጊዜው ዘመናዊ ጦርነቶችን በብዙ ታንኮችና ብረት ልብስ (ጥሩር) ለመግለጥ የተጠቀመባቸው ጥሩ አማራጮች ናቸው ይላሉ። ትንቢቱ የሚያመለክተው ሌላ ጉዳይ፣ ወደፊት በነዳጅ ኃይል ባቢያ ውዝግብ ተፈጥሮ ትጥቅ የመፍታት ጉዳይ ሲነሣ ሩሲያ ለአካባቢው ካላት ቅርበት አኳያ በሽምቅ ፈረሶች አደጋ እንደምትጥል ነው። ዛሬም ቢሆን ሩሲያ አያሌ ፈረሰኛ ጦር ካላቸው ጥቂት አገሮች አንዷ ናት። በወረራው ወቅት ጦሯ ከሜዲትራኒያን ኅብረት በተገለሉና የብልጽግናው ተካፋይ ባልሆኑ አንዳንድ አነስተኛ አገሮች የሚደገፍ ይሆናል።

◆ የሩሲያ ውድቀት

ለትርጉሙ ችግር የሚሰጠው መፍትሔ ምንም ይሁን ምን፣ ወላኝ ጦርነትና ውጤቱ ግልጽ ናቸው። ሰላምና ብልጽግና በሰፈነበት ጊዜ ወራሪው ሠራዊት በሩሲያ ተመርቶ ወደ እስራኤል ይተማል። ዘማቾቹ (ወራሪዎቹ)

በሙሉ በሕዝቅኤል 38፣ 18-23 ላይ እንደተገለጠው በምድር ነው፤ በማያቋርጥ ዝናብ፣ በበረራ፣ በእሳትና በእሳተ ንሞራ ፈጽሞ ይጠፋሉ። በምንም ይሁን በምን ሠራዊቱ ይወድማል፣ የሞትንም ለመቅበር የሰባት ወር ጊዜ ይወስዳል።

እግዚአብሔር እስራኤልን ለማዳን በቀጥታ ጣልቃ ስለሚገባ በአገሪቱ ውስጥና በዓለም ዙሪያ ያሉ ብዙ ሕዝቦች ይህ የእርሱ ሥራ እንደሆነ ይገነዘባሉ። ለአንዳንዶች እግዚአብሔርን ለማምለክ በር ከፋች ይሆናቸዋል፤ በእምነታቸውም ምክንያት በሰማዕትነት ይሞታሉ። ለቀሪው ዓለም ደግሞ የጥፋት ማዕበል መጀመሩን ያመለክታል። በዚህ ጊዜ የዓለም የኃይል ሚዛን የሚጠፋ ሲሆን፣ ይህም የሚዲትራኒያኑ ኅብረት መሪ ያለምንም ተቃዋሚ የዓለም አምባገነን ገዥ መሆኑን እንዲያውጅ ያስችለዋል። ይህ መሪ (የክርስቶስ ተቃዋሚ) ባጋጠመው ባዶ የሥልጣን ሥፍራ ሁሉ ጠላቂ ብቻ ሳይሆን፣ እኔ ራሴ ነኝ ወራሪውን ጦር ያጠፋሁት ብሎ ይመጻደቃል።

◆ የሩሲያ ወረራ በቅርብ ይፈጸም ይሆን?

በሕዝቅኤል ምዕራፍ 38 እና 39 ትርጉም መሠረት ዋናው ጥያቄ ወደ አርማኒያን በሚያመራው ሂደት የሩሲያ ወረራ የት (በየትኛው ጊዜ) ይመደባል? የሚለው ነው። ለዚህ ጥያቄ በሚሰጠው መልስ፣ ምሁራን የተለያዩ አስተያየት ነው ያላቸው። አንዳንዶች ሂደቱ በየትኛውም ጊዜ ሊሆን ይችላል ሲሉ፣ ሌሎቹ የአርማኒያን ጦርነት አንዱ ክፍል ነው ይላሉ። ጥቂት ተርጓሚዎች ደግሞ፣ የሺህ ዓመት መንግሥት በሚጀመርበት ጊዜ ክርስቶስን በመቃወም የሚሆን ነው ይላሉ። ሌሎቹ ደግሞ በሺህ ዓመቱ መንግሥት [Millennial Kingdom] መጨረሻ የሚከናወን ነው በማለት በራእይ 20፣ 7-9 ከተዘገበው ጋር ያዛምዱታል።

በሕዝቅኤል ትንቢት መሠረት ወረራው የሚካሄደው እስራኤል በሰላምና ብልጽግና በምትዝናበት መጨረሻው ዘመን ነው። አገሪቱ በትንቢቱ ውስጥ የተገለጠችው ትጥቅ ፈታ፣ ምድሯ ቅጥር አልባ ሆና፣ መንደሮችዋም በሰላም ተዝናንተው (ተረጋግተው) ነው። ይህ ሁኔታ በ1948 ከተመሠረተች አንሥቶ የተለማመደችው ጉዳይ አይደለም። በተጠንቀቅ ነው የኖረችው።

ሰላም መቼ ይመጣል? በትንቢት የተነገረው የሰላም ወቅት የሚመጣው፣ የሚዲትራኒያኑ መሪ የመካከለኛው ምሥራቅን ግጭት ለማስወገድ የሰላሙን ውል ተግባራዊ በሚያደርግበት ወቅት ይሆናል። የዚህ መሪ አነሣሥና የወደፊት ሕይወቱ ምን እንደሚመስል በሚቀጥለው ምዕራፍ እንመለከታለን። ሩሲያ እስራኤልን የምትወርረው በሚዲትራኒያኑ መሪና በእስራኤል መካከል የሰላም ውል ከተደረገ በኋላ ነው ብሎ መቀበሉ ተገቢ ይሆናል።

በሕዝቅኤል 38 እና 39 የተገለጡት ሌሎች የትንቢቶቹ አተረጓጎሞች ሁሉ ከባድ ችግር ገጥሟቸዋል። ወረራው የሚፈጸመው ክርስቶስ ዳግም ከተመለሰና የዓለም ጦር ሠራዊቶች ሁሉ፣ በአርማኒዶን ጦርነት ካለቁ በኋላ ነው ብሎ ማሰቡ በጣም ያዳግታል። በሕዝቅኤል 38 እና 39 የተገለጠው ልዩ ወረራ ምንም እንኳን በራእይ 20:8 “ጎጣንና ማጎጣን” ተብሎ ቢጠቅስ የክርስቶስ የሺህ ዓመት መንግሥት መጨረሻ ከሚለው አሳብ ጋር አይሄድም። በክርስቶስ የሺህ ዓመት አገዛዝ ፍጻሜ፣ ፋሲያ ብቻ ሳትሆን መላው ዓለምና ምድር ሁሉ በእግዚአብሔር ላይ ያምገሉ። ከዚህ ዓመፅ በኋላ የአሁኖቹ ሰማይና ምድር ጠፍተው የዘላለም መንግሥት ወዲያው ይጀመራል። ከሕዝቅኤል 38 እና 39 አንጻር ሕይወት ቀጣይ ነው። አንቀጹ ሙታንን ለመቅበር የሚወስደውን ሰባት ወሮችና አገሪቱ ከጦርነቱ የምታገግምበትን ዘመን ሳይቀር በዝርዝር ይገልጣል።


በሕዝቅኤል የተሰጠው የወረራ ዘመን ገለጣ፣ ከአርማኒዶን ጦርነት ጥቂት ቀደም ብሎ ከሚሆነው ታላቅ የመከራ ዘመን ጋር አይጣጣምም። የመከራው መጨረሻ ክፍል ከዚህ በፊት ያልታየ ጥፋት፣ ስደት በአይሁዶችና በእውነተኛ እማኞች እንዲሁም በዓለም ሁሉ አስፈሪ ሁከት ይሆናል። ይህ ወቅት አስራኤል አጥር በሌለው ክልል ተረጋግታ የምትቀመጥበት፣ በወርቅ፣ በብር፣ በከብትና በሌላም ሀብት በልጽጋ የምትኖርበት ዘመን አይደለም። እነዚህን ሁሉ ሁኔታዎች ካየን፣ ጦርነቱ የሚመጣው እስራኤል የሚዲትራኒያኑ መሪ በሚፈራረመው ሐሰተኛ የሰላም ዋስትና ስምምነት ስትታለል ነው። ውሉ የሚፈረመው አሥሩ መንግሥታት በሚፈጥሩት ኢኮኖሚያዊና ወታደራዊ ጎብረት ይሆናል። እስራኤል በዚህ ዋስትና ተታልላ ያለ ኃይሏንና ጉልበቷን ከመከላከያ ይልቅ ለብልጽግና ታውላለች። የሰላም ውሉ ግን አራት ዓመት ባልሞላ ጊዜ ውስጥ ይፈረሳል።

◆ የፋሲያ ክስረት- የክርስቶስ ተቃዋሚው መጠቀም

በሚቀጥለው ምዕራፍ እንደሚታየው፣ ፋሲያ አደጋ የምትጥለው እስራኤልን ብቻ ለመምታት አይደለም፤ በሚዲትራኒያን መሪ የተሰጣትን የሰላም ውል ለመፈታትን ጭምር እንጂ። ከሚዲትራኒያን አገሮች የሚውጣጣው አዲስ ኃይል የፋሲያን ሚና ይወስነዋል። እሷም የሞት ሽረት ውጊያ የምታደርገው በዓለም ኃያላን መንግሥታትና በመካከለኛው ምሥራቅ ያላትን ተደማጭነትና ተቀባይነት መልሳ ለማግኘት ነው።

እስራኤልን መውረር በፋሲያና በአዲሱ የሚዲትራኒያን ጎብረት መሪ መካከል የሚካሄድ ቀጥተኛ ግጭት ሆኖ ይታያል። አሜሪካ ገለልተኛ ትሆንና፣ የኃይል ሚዛኑ የሚዲትራኒያን ጎብረት መሪና የእርሱ ጓዶች በአንድ በኩል፣ ፋሲያና አበሮቹዋ በሌላ ይሆናሉ። ስለዚህም የፋሲያን ሠራዊት መደምሰስ

የአሕዛብ ዘመን የመጨረሻ ዎቹ ስባት ዓመታት



የሰላም ስምምነት
(ለአስራኤል ጸጥታ
ዋስትና በሚሰጥ
መሪ የሚፈረም)

የኑሲያ ወረራ (የኦዲሱን መሪ ቁጥጥርና
በማደግ ላይ ያለ ኃይሉን ለመቆጣጠር)

የወራሪዎች መደምሰስ (አስራኤል ላይ
በሚደርሱት ላይ መለኮታዊ ጥፋት)

የአስራኤል ሰላምና መታለል

የአስራኤል ስደትና መረቀቅ መረጠን

የአርማጊዶን
መርኅትና
የክርስቶስ
ዳግም ምጽአት

የመጨረሻው ዘመን የመጀመሪያዎቹ
ሦስት ዝግግሽ ዓመታት

የታላቅ የመክራ ጊዜ ሦስት
ዝግግሽ ዓመታት

የጥፋት ርዕሰት (አዲሱ መሪ ስምምነቱን በማፍረስና
ቤተ መቅደሱን በማርከስ የዓለም ገዥና አምላክ ነኝ
ብሎ ማወጃ)

የዓለም ዓመፅ (በዓለም ገዥ ላይ ዓለም ያምፅና
ሠራዊቱን ወደ መካከለኛው ምሥራቅ ይልካል)

አስፈላጊ ይሆናል፤ ሥልጣንና ኃይል በአስደናቂ ሁኔታ በሜዲትራኒያኑ መሪ እጅ ይገባል። ይህ ሁኔታ መሪውን በዓለም እጅግ ከፍተኛና ኃያል ያደርገውና ምድርን የሚያናጉ ሁኔታዎች ውስጥ ይከተላል።

ፋሲያ በመካከለኛው ምሥራቅ ጉዳይ እጅግ ለማሰገባት ያለማችው ዛቻ በእርግጥ የሚሆን ነው። በቅርቡ፣ በመካከለኛው ምሥራቅ ያላት የኢኮኖሚ አቋም የአካባቢውን የወደፊት ሁኔታ ለመወሰን ትልቅ ሚና እንዲኖራት የሚያስችላት አይሆንም። ለሥልጣን የምታደርገው መፍጨርጨር በመጨረሻ ወታደራዊ ውድመት ያመጣባታል። እግዚአብሔርን በመከድዋና በመሳደብዋ፣ እንዲሁም በእስራኤል ላይ ጦር በመምዘዝዋ ከእግዚአብሔር አስፈሪ የበቀል ፍርድ ትቀበላለች። እንዳለፉት አያሌ አገሮች ሁሉ፣ እሷም የእግዚአብሔር እርግማን ይደርሰባታል። የእርሱን ምርጫ ሕዝቦች የረገመ ይረገማል።

መጭው አምባገነን የዓለም ገዥ

◆ የወራሪዎች የዘመናት ሕልም

በታሪክ የሚታወቁ ብዙ ታላላቅ ሰዎች አንድ ቀን ዓለምን በቁጥጥ ራቸው ሥር የማድረግ ምኞት ነበራቸው። ይህ ምኞት የነበራቸው አያሌ ታላላቅ መንግሥታት በመካከለኛው ምሥራቅ ተነሥተዋል፤ ወድቀዋል። ግብፅ ከክርስቶስ ልደት በፊት በ15ኛው መቶ ክፍለ-ዘመን የመካከለኛው ምሥራቅ ኃይል መንግሥት ነበረች። ከዚያም ዋና ከተማዋን ነነዌ ያደረገችው አሶር ተተካች። ታላቁ የባቢሎን ንጉሥ ናቡከደነፆር አብዛኛውን ምዕራብ እስያ የሚጨምር ሰፊ ግዛት መሠረተ።

ታላቁ እስክንድር ከክርስቶስ ልደት ሦስት መቶ ዓመት በፊት እስከ ምሥራቅ ሕንድ ድረስ ድል አድርጎ ለጥቂት ዘመን ምዕራብ እስያን፣ ሰሜን አፍሪካንና ደቡብ ምሥራቅ አውሮፓን ገዝቷል። በክርስቶስ ዘመንም የሮማ ቄሣሮች ደቡባዊ አውሮፓን፣ ሰሜናዊ አፍሪካንና ምዕራብ እስያን በቁጥጥራቸው ሥር በማድረግ በዓለም ታሪክ ያልታዩ ታላቅ ግዛት ያስተዳድሩ ነበር። ሕልሙ በዋተርሎ [Waterloo] ቢከሸፍበትም በዘመናችን የተነሳው ናፖሊዮንም [Napoleon] ዓለምን ለመግዛት ሞክሮ ነበር። በሀያኛው መቶ ክፍለ-ዘመንም ሂትለር [Hitler] ዓለምን አንድ ቀን በእግሮቹ ሥር አደርጋለሁ ብሎ ተነሥቶ ነበር።

ከነዚህ ሰዎች ውስጥ ማናቸውም ቢሆኑ ዓለምን አጠቃልሎ መግዛቱ አልተቻላቸውም። የጥንት ወታደራዊ ወራሪዎች ከፊል አውሮፓን፣ ሰሜን አፍሪካንና ምዕራብ እስያን መውረራቸው እርግጥ ነው። ነገር ግን የትኛውም ገዢ ቢሆን፣ ከመካከለኛው ምሥራቅ ጋር የተገናኙትን ሦስቱን ዋና አህጉራት በሙሉ ተቆጣጥሮ አያውቅም። ምዕራቡን ንፍቀ ከበብ፣ ማለትም አሜሪካንም መግዛቱ አልሆነለትም። እስከ እኛ ትውልድ (ዘመን) ድረስ ዓለም አቀፍ መንግሥት ለመመሥረት ምድራችን ምቹ አልነበረችም።

◆ በማንስ ላይ ያለችው ዓለም

የዘመኑ ቴክኖሎጂ ምጥቀት በመገናኛ፣ በትራንስፖርትና በጦር መሣሪያዎች መራቀቅ፣ ዓለማችንን በፍጥነት አቀራረብዋል። ከአንድ ሥፍራ

ሚሳይል ቢተኮስ ከግማሽ ሰዓት ባነሰ ጊዜ ውስጥ የትኛውም ክፍለ ዓለም መድረስ ይችላል። ቴሌቪዥንና ራዲዮ እጅግ ፈጣን ግንኙነት እንዲኖር አስችለዋል። ሰዎች በተወሰነ ርቀት ተገልለው የኖሩበት ዓለም አሁን መልክዓ-ምድር አንድ እንደሆነ ነው የሚቆጠረው። ዋና ዋና ድርጊቶችን፣ የነዳጅ ዘይትን እገዳ፣ የኮከሊየር መሣሪያን እድገት፣ ወይም የረጋብ ሥጋት ወዘተ. ዜናዎች በየቤታችን ሆነን መከታተል እንችላለን። የሕዝቦች (መንግሥታት) ተለያይተው መኖር አክትሞአል።

በአንደኛው የዓለም ጦርነትና ከዚያም ወዲህ በነበረው ጊዜ ዓለም አቀፍ ጦርነቶችን ለመከላከልና፣ አንድ ዓለም አቀፍ ኃይል ለማቋቋም ለመጀመሪያ ጊዜ እርምጃዎች ተወስደዋል። ያም ምንም አጥጋቢ ውጤት ያላሰገኘውና በጊዜው “የመንግሥታት ሊግ” [League of Nations/ሊግ ኦፍ ኔሽንስ] ይባላ የነበረ ነው። በአንደኛው የዓለም ጦርነት ውጤት ግራ የተጋባው የአሜሪካ መማከርት ጉባኤ (ኮንግራስ) እንዲህ ባለው ዓለም አቀፍ ጉዳይ መንግሥቱ እንዲካፈል ፈቃደኛ አልነበረም። በሌላ በኩል ደግሞ ከውቅያኖስ ማይ የሚገኙ አገሮች ተሰባስበው በአውሮፓና በእስያ የሚነሡ ችግሮችን ለመፍታት የሚችሉ ዓለም አቀፍ ድርጅት መመሥረታቸው የማያስፈልግ መስሎ ነበር። በዚህና በሌላም አኳኋን የዓለም ሕዝብ ከምን ጊዜውም ይልቅ እየተቀራረበ ይሄድ ስለነበር፣ አሜሪካ ያን እየተመለከተች በገለልተኛነቷ ልትገፋበት አልቻለችም። ለዚህም ነው እንደገና የ1941 የዓለም አቀፍ ጦርነት ተካፋይ የሆነችው። በዚህ ተሳትፎዋ ሳቢያ ፐርል ሐርበር [Pearl Harbor] በተባለው ሥፍራ የደረሰባት ጥቃት በዚህች እየጠበባች በመጣችው ዓለም ውስጥ ያላትን ኃላፊነት እንደገና እንድታስብ አደረጋት።

◆ የቦምቡ መምጣት

በሁለተኛው የዓለም ጦርነት ማብቂያ ላይ ዓለም አቀፍ መንግሥት መመሥረቱ ይበልጥ አስፈላጊ እየሆነ መጣ። ጦርነቱ አብዛኛውን የዓለም ክፍል ያዳረሰና ከዚያ በፊት ከነበሩት ጦርነቶች ሁሉ የከፋ ከመሆኑም በላይ ያከተመውም ሂሮሺማን [Hiroshima] እና ናጋሳኪን [Nagasaki] በአውቶሚክ ቦምብ አውድሞ ነበር። አውቶሚክ ቦምብ ከተፈለሰፈ ወዲህ የጦርነት አስከፊነት ከመቼም የላቀ በመሆኑ ማንኛውም መንግሥት ወይም ሕዝብ ያለ ፍርሃት መኖራቸው አክትሟል።

የኮከሊየር ሰለባ የሚሆኑት ወታደራዊ ኃይሎች ብቻ ሳይሆኑ ከተሞችና ሲቪሎችም ናቸው። በአሁኑ ጊዜ የጥቂት ቀናት ወይም ሳምንታት ጦርነት ዓለምን በሙሉ ሊያወድም የሚችል ስለሆነ ይህን ያስወግድ ዘንድ አዲሱ ዓለም አቀፍ ድርጅት ከመቼውም ይልቅ አስፈላጊ ሆኗል።

◆ የዓለም መንግሥት የሰው ልጆች የመጨረሻ ተስፋ

የአውቶሚክ በምብ ጦርነቶችን ለመግታት (ለመቆጣጠር) ሲባል፣ በ1946 ዓ.ም. የተወሰኑ መንግሥታትን ይዞ የተነሳው የተባበሩት መንግሥታት ድርጅት በፍጥነት አድጎ ብዙዎችን ለማሰባሰብ ችለው ኮሚሽን ችይናን የዚህ ድርጅት አባል ከማድረግ ጋር በርካታ ኃያላንና ትናንሽ መንግሥታት በድርጅቱ ታቀፉ። ያም ሆኖ ድርጅቱ ጦርነትን የማስወገድ አቅም የሌለው ሲሆን፣ በድርጅቱ ታሪክም ድክመቱ በተደጋጋሚ ታይቷል። ድርጅቱ በደቡብ ምሥራቅ እስያ የተከሰተውን ጦርነት ለማስቆምና በመካከለኛው ምሥራቅ ብቅ ብቅ የሚለውን የጦርነት እሳት ለማጥፋት ባለመቻሉ፣ ለዓለም ችግር የመጨረሻ መፍትሔ ሰጪ አለመሆኑን አስገንዝቧል።

ሆኖም በቀላሉ ራሷን በራሷ ልታወድም ለምትችለው ምድራችን፣ አንድ ዓይነት ዓለም አቀፍ መንግሥት መመሥረቱ የመጨረሻ ተስፋዎ ይመስላል። የኮከሊየር ጦርነት፣ የሕዝብ ብዛት፣ ረጋብ፣ የአካባቢ ብክለትና የኢኮኖሚ ውጣ ውረድ ዓለም አቀፍ ችግሮች ናቸው። ትናንሽ አገሮች ሳይቀሩ ዓለም አቀፍን የእርስ በርስ መደጋገፍ ሂደት ሲያናጉት ይችላሉ። ይህ በ1990 ዓ.ም. ኢራቅ ኩዌትን በወረረች ጊዜ ታይቷል። ዓለም አዲስ ኢኮኖሚያዊ ችግሮች አጋጥመዋታል። በኢኮኖሚው ውጥረት ሳቢያ የዓለም ሀብትና የገንዘብ ስርጭት ዓለም አቀፍ ቁጥጥር የሚሹ ሆነዋል። የተባበሩት መንግሥታት ድርጅት [United Nations]፣ የጋራ ገበያ አገሮች እና የዓለም ባንክ [World Bank] እየጨመረ ለሚመጣው ችግርና ለሚነሡ ጥያቄዎች ጅምር መልሶች ናቸው።

በብዙ የዓለም አቀፍ መሪዎችና ምሁራን ግምት፣ በምድር ላይ የሰው ልጅ ሕልውና እንዲቀጥል ከተፈለገ፣ ጠንካራና አስተማማኝ የዓለም መንግሥት ብቸኛ ተስፋ ነው ብለው ያምናሉ። እነዚህ ዝንባሌዎችና አላቦች እየገፉ በመጡበት በእኛ ዘመን መጽሐፍ ቅዱስ ስለ ጉዳዩ ምን ይላል? ብሎ መጠየቅ አስፈላጊ ነው። የመጨረሻው ዘመን ሲቃረብ እንዲህ ያሉ ሁኔታዎች እንደሚከሰቱ ነቢያት አስቀድመው ተናግረዋል።

◆ ስለ ዓለማችን ታላላቅ መንግሥታት ነቢዩ ዳንኤል የተናገረው ትንቢት

ነቢያት የዘመናዊውን የዓለም መንግሥት አስፈላጊነት ምክንያት ባያስተውሉም፣ ታሪክ የሚያከትመው ዓለም በመጨረሻ በአንድ ማዕከላዊ መንግሥት ሥር ከተካተተች በኋላ እንደሚሆን አመልክተው ነበር። መጽሐፍ ቅዱስ የተነበየው፣ ያለፉትን ዋና ዋና የዓለም መንግሥታት መንግሥትና መውደቅ ብቻ አይደለም። በትንቢቱ መሠረት የዓለም ሁኔታ በትክክል ክርስቶስ ዳግም ከመምጣቱ በፊት ወደሚከሰተው ማዕከላዊ የዓለም መንግሥት ምሥረታ እያመራ መሆኑንም ተንብይዋል።

ለምሳሌ ነቢዩ ዳንኤል፣ በመጨረሻ፣ ምድር በዓለም መንግሥት ሥር መጠቃለሏንና፣ የዚህም ሂደት ፍጻሜ የሚሆነው፣ ክርስቶስ ዳግም ሲመለስና ለሕዝቦች ፍርድ ሰጥቶ የራሱን መንግሥት በምድር ሲመሠርት እንደሆነ አመልክቶአል (ዳንኤል 7)። ይህ ብቻም አይደለም፣ በዓለም ስለተነሡት መንግሥታት ቅደም ተከተልም በትክክል ተንብይዋል። በዳንኤል ትንቢት መጀመሪያ ላይ የተጠቀሰው የባቢሎን መንግሥት ዳንኤል ብላቴና ሳለ ኢየሩሳሌምን የተቆጣጠረ ነበር። እርሱ እንደተነበየው የባቢሎንን መንግሥት መውደቅ፣ የሚዶንና የፋርስን መንግሥታት መነሣት በሕይወት ዘመኑ ተመልክቶ ለመመስከር በቅቷል። ከሁሉም በላይ ጠቃሚው ከክርስቶስ ዳግም መምጣት በፊት የሚነሡና የሚወድቁ መንግሥታትን ዝርዝር መግለጡ ነው። ዳንኤል ገና መንግሥታቱ ሳይነሡ ነበር የትንቢቱን ቅደም ተከተል ዋና አሳብ በመጽሐፍ ያሰፈረው። ይህ ዝርዝር ኢየሱስ ከዳንኤል ትንቢት ጋር አገናዝቦ ስለ መንግሥታቱ የተናገረውን ለመረዳት እጅግ ይጠቅማል።

በዳንኤል ትንቢት መሠረት የዓለም መንግሥታት ዝርዝር የባቢሎናውያን፣ የሚዶንና ፋርስን፣ የግሪክን፣ እና የሮምን መንግሥታት የሚያጠቃልል ነበር። እንዲሁም የሮምን መንግሥት የመጨረሻ ዘመን የተነበየ ሲሆን፣ ይህም ገና ወደፊት የሚመጣ ነው። ይህ በመጨረሻ የሚነሣ አምባገነን መንግሥት ነው ዓለምን ወደ ኦርጋንሊዥን ጦርነት የሚመራት። በዚያ የመጨረሻ የዓለም ጦርነት፣ የመንግሥታት ታሪክ በክርስቶስ ዳግም ምጽአት ወቅት ለአንዴና ለዘላለም ያከትማል። በሰዎች የተፈጠሩ ግዛቶችና መንግሥታት በእግዚአብሔር ቀጥተኛ ገዥነት ይተኩና አዲስ ሰማይና ምድር ከመከሠቱ በፊት በምድር ላይ ለሺህ ዓመታት የሚቆይ የሰላም፣ የቅድስናና የብልጽግና ዘመን ይሆናል።

◆ የሮም መንግሥት መነሣትና መውደቅ

ዳንኤል የባቢሎንን፣ የሚዶንና ፋርስን፣ እና የታላቁ አሌክሳንደርን ግዛቶች በስም በመጥቀስ አመልክቶ ነበር። የግሪክ መንግሥት ከወደቀ በኋላ የተነሣው፣ ከክርስቶስ ልደት ምዕተ ዓመታት ቀደም ብሎ ሥልጣን ይዞ የነበረው የሮም መንግሥት ነበር። ይህን አራተኛ መንግሥት ዳንኤል በስሙ አልጠቀሰውም። ነገር ግን እንዲህ ሲል ገልጠታል፡- “የምታስፈራና የምታስደነግጥ እጅግም የበረታች ታላላቅም የብረት ጥርሶች የነበሩአት አራተኛ አውሬ ነበረች፣ ትበላና ታደቅቅ ነበር! የቀረውንም በእግርዋ ትረግጥ ነበር” (ዳን. 7:7)። የሮም ወታደሮች ተቃዋሚዎቻቸውን ሁሉ አድቅቀው እንደ ብረት የጠነከረውን የቄሣር ግዛት በደቡብ አውሮፓ፣ ምዕራባዊ እስያና፣ ሰሜን አፍሪካ አስፋፍተው ነበር። ነገር ግን ዳንኤል በመንግሥቱ የመጨረሻ ዘመን ብረቱ

ከሸክላ ጋር እንደሚደባለቅ ያየ ሲሆን፤ ይህም የሚያመለክተው አራተኛው መንግሥት ድንገተኛ ጥፋት እንደሚደርስበትና እንደ ሸክላም እንደሚደቅ ነው (ዳን. 2: 41-45)።

◆ የአራተኛው መንግሥት ማንሰራራት

እንደ ዳንኤል ትንቢት ይህ አራተኛ የቋሣር ግዛት የወደመ ቢመስልም፤ ሙሉ በሙሉ አልጠፋም። በቀድሞው የሮም ግዛት ክልል ውስጥ የሚገኙ አሥር የመንግሥታት መሪዎች ወጥተው አዲስ የሚዲትራኒያን መንግሥት ኅብረት ሲመሠርቱ ይህም መንግሥት የመጨረሻውን ቅርፅና መልክ ይዞ ይነሣል (ዳን. 7: 7)።

በራእዩ መሠረት የሮም መንግሥት በአውሬው ተመስሏል። በአውሬው ላይ ያሉት አሥር ቀንዶች የሚወክሉት ገና ወደፊት የሚነሡ አሥር መንግሥታትን ነው። ከዳንኤል 7: 23-24 እንደምንመለከተው፤ የራእዩ ትክክለኛ ትርጉም ለነቢዩ ተሰጥቶታል፡- “አራተኛይቱ አውሬ በምድር ላይ አራተኛ መንግሥት...።” አሥሩም ቀንዶች ከዚህ መንግሥት የሚነሡ አሥር ነገሥታት ናቸው...።”

የመጀመሪያው የሮም ኃይል መንግሥት አነሣ፤ የነበረው ኃይል፤ የግዛቱ መከፋፈል፤ ውድቀቱና ገጽታው አሁን የጥንት ታሪክ ሆኗል። የአራተኛው መንግሥት የመጨረሻ ገጽታ ግን ገና አልተገለጠም። ይህም የመጽሐፍ ቅዱስ ትንቢት ተማሪዎች በሚዲትራኒያን አካባቢ አዲስ የኃይል ክምችት ይከሠታል ብለው እንዲጠብቁ አድርጓቸዋል። የአራተኛው መንግሥት ግዛት እንደገና የሚያንሰራራው በአርማኒያን ጦርነትና በክርስቶስ ዳግም መምጣት መቃረቢያ ላይ ነው።

የአራተኛው መንግሥት ማንሰራራት የመጀመሪያ እንቅስቃሴ የየዕለቱ ኅቢይ ርእስ ሆኗል። ዛሬም የዓለም ኃይላትና ሀብት እንደገና በመካከለኛው ምሥራቅ ላይ ያተኮራሉ። አሥር ጠንካራ መንግሥታት የፖለቲካና የኢኮኖሚ ኅብረት እንደሚያደርጉ ሲጠበቅ፤ ያም ለወደፊቱ የሮም ግዛት ማንሰራሪያ የመጀመሪያ እንቅስቃሴ ይሆንና፤ ለሚከሠተው አምባገነን መሪ መድረክ ያመቻቻል።

◆ የመጨረሻው አምባገነን የመጀመሪያ እርምጃ

አዲሱ አምባገነን በመጀመሪያ ራሱን ለዓለም የሚገልጠው በመካከለኛው ምሥራቅ ሰላም ፈጣሪ (አስታራቂ) በመምሰል ነው። ይህ ድርጊት የሚከናወነው፤ በዳንኤል ትንቢት የተነገረው አራተኛ መንግሥት ማለትም የሮም

መንግሥት እንደገና ማንሰራራት በጀመረ ጊዜ ይሆናል። በምሳሌያዊ አነጋገር ይህ የዓለም መሪ፡- “ሌላ ትንሽ ቀንድ ወጣ” ተብሏል። የሚወጣውም ከአሥሩ የሚዲትራኒያን መንግሥታት ጎብረት ነው (ዳን. 7:8)። ዳንኤል የአዲሱን የዓለም ገዥ ወደ ሥልጣን አወጣጥ እንዲህ በማለት ይገልጠዋል፡ “ቀንዶችንም ተመለከትሁ፤ እነሆም በመካከላቸው ሌላ ትንሽ ቀንድ ወጣ፤ በፊቱም ከቀደሙት ቀንዶች ሦስት ተነቃቀሉ፤ እነሆም በዚያ ቀንድ እንደ ሰው ዐይኖች የነበሩ ዐይኖች በትዕቢትም የሚናገር እፍ ነበሩበት” (ዳን. 7:8)።

ሀብትና ኃይላቸውን በማዋሃድ በመካከለኛው ምሥራቅ ላይ የሚጠናከሩት እነዚህ አሥር መንግሥታት በዚህ በአዲሱ መሪ ቁጥጥር ሥር ይሆናሉ። የመጽሐፍ ቅዱስ ምሁራን አምባገነኑ ገዥ በመጀመሪያ ሦስት አገሮችን ወርሮ በቁጥጥሩ ሥር እንደሚያደርግ ይስማማሉ። ሌሎቹ ሰባት መሪዎች ለዚህ ብርቱ መሪ የሚንበረከኩ ናቸው።

ዳንኤል በራእይ የተመለከተው የመጨረሻ አምባገነን ገዥ፣ የክርስቶስ ተቃዋሚ መሆኑን ነው የሚያስረዳው። እግዚአብሔርን በመቃወም የሚናገር፣ በእግዚአብሔር የሚያምኑትን የሚያሳድድ፣ ዓለምን ሁሉ ለመቆጣጠር በኃይል እየገነነ የሚሄድና ለአርባ ሁለት ወራት የሚገዛ ይሆናል።

ለዳንኤል የተሰጠው ትርጉም እንደሚለው፡-

“ከእርሱም በኋላ ሌላ ይነግላል። እርሱም ከፊተኞች የተለየ ይሆናል፤ ሦስቱንም ነገሥታት ያዋርዳል። በልዑልም ላይ ቃልን ይናገራል፤ የልዑልንም ቅዱሳን ይሰባብራል፤ ዘመናትንና ሕግን ይለውጥ ዘንድ ያሰባል፤ እስከ ዘመንና እስከ ዘመናት እስከ እኩሌታ ዘመንም በእጁ ይሰጣሉ” (ዳን. 7:24-25)።

በዙ የመጽሐፍ ቅዱስ ምሁራን ከላይ በተጠቀሰው ጥቅስ፣ “ዘመን” ማለት “አንድ ዓመት”፣ “ዘመናት” ማለት “ሁለት ዓመታት”፣ “ግማሽ ዘመን” ማለት “ግማሽ ዓመት” እንደሆነ ያምናሉ። እኛም ከዚህ በመነሣት መሪው የነገሠው በአጠቃላይ ለሦስት ከግማሽ ዓመታት ነው ከሚል መደምደሚያ ላይ ለመድረስ እንችላለን (ዳን. 12:11፤ ራእይ 13:15)።

♦ የዳንኤልን ሰባ ሱባዔ ለመረዳት

የዳንኤል ትንቢት የመጨረሻውን ዘመን ድራማ ለመረዳት ቁልፍ የሆነ መረጃ ይሰጣል። አዲሱ የሚዲትራኒያን ገዥ በተከታታይ ዓለምን የሚያወድሙ ድርጊቶች እንደሚፈጽሙ በዳንኤልና በራእይ መጻሕፍት በዝርዝር ተገልጧል። ኢየሱስ ይህን ሰው የገለጠው ኢየሩሳሌምን ወርሮ ቤተ መቅደሱን የሚያረክስ አድርጎ ነበር፡- “እንግዲህ በነቢዩ ዳንኤል የተባለውን የጥፋትን ርኩሰት

በተቀደሰችው ስፍራ ቆሞ ሲታይ” (ማቴ. 24: 15)። ኢየሱስ ይህን ድርጊት አስመልክቶ ሌላ ትንቢታዊ ገለጣም አክሏል።

በዳንኤል 9:24-27 ነቢዩ ስለ “ሰባው ሱባዔ” ማለትም ስለ 490 ዓመታት አመልክቷል። ይህም ኢየሩሳሌምንና የአይሁድን ሕዝብ በሚመለከት ታላላቅ ድርጊቶች የሚከናወኑበት ጊዜ ነው። የመጀመሪያዎቹ ሁለት ዋና ዋና ክፍሎች 483ቱን ዓመታት ወይም ስድሳ ዘጠኝ “ሱባዔዎች” ይወክላሉ። “ሱባዔ” ተብሎ የተነገረው ቃል ሲተረጎም “ሰባትን” ያመለክታል። ይሁን እንጂ፣ የሚወክሉት ዓመታትን እንጂ ቀናትን አይደለም። ዳንኤል ይህን ዘመን እንዲህ በማለት ይገልጠዋል፡-

“ስለዚህ እወቅ አስተውልም፤ ኢየሩሳሌምን መጠገንና መሥራት ትእዛዝ ከሚወጣበት ጀምሮ እስከ መሢሕ ድረስ ሰባት ሱባዔና ስድሳ ሁለት ሱባዔ ይሆናል፤ እርሰዋም በጭንቀት ዘመን ከጎዳናና ከቅጥር ጋር ትሠራለች። ከስድሳ ሁለት ጊዜ ሰባትም በኋላ መሢሕ ይገደላል። በእርሱም ዘንድ ምንም የለም፤ የሚመጣውም አለቃ ከተማይቱንና መቅደሱን ያጠፋሉ፤ ፍጻሜውም በጉርፍ ይሆናል፤ እስከ መጨረሻውም ድረስ ጦርነት ይሆናል፤ ጥፋትም ተቆጥሮአል” (ዳን. 9:25-26)።

የዳንኤል ሰባ ሱባዔ የመጀመሪያው ክፍለ ጊዜ የሚጀምረው፣ ኢየሩሳሌምን እንደገና ለመገንባት ዓዋጅ በማወጅ ነው። ዓዋጁም የተሰጠው ከክርስቶስ ልደት በፊት በ445 ዓ.ዓ. ለነህምያ ነበር። የመጀመሪያዎቹ ሰባት ሳምንታት ወይም አርባ ዘጠኝ ዓመታት ኢየሩሳሌምን እንደገና ለመገንባት የወሰደውን ጊዜ ያመለክታሉ። ስድሳ ሁለቱ ሱባዔዎች (434 ዓመታት) ደግሞ መሲሕ እስከሚገደልበት ድረስ ያለውን ጊዜ ያመለክታሉ። እነዚህን ሁለት የጊዜ ቀመሮች ስንደምራቸው፣ የዳንኤልን አስደናቂ ትንቢት ትክክለኛነት እንገነዘባለን። ኢየሱስ በእስራኤል ሕዝብ ከመወገዱና ከመሰቀሉ በፊት 483 ዓመታት ያለፉ ሲሆን፣ ይህ የሆነው በ33 ዓ.ም. እንደነበር የቅርብ ጊዜው የምሁራን ጥናት ያመለክታል።

አንድ ሱባዔ (ሰባት ዓመት) ገና አልተፈጸመም። በዳንኤል 9:26 ላይ “የሚመጣውም አለቃ ሕዝብ” የዚያ ዘመኑ የሮም ሠራዊት ከተማዋንና ቤተ መቅደሱን እንደሚያወድም ያመለክታል። በትንቢቱ መሠረት ይህ በ70 ዓ.ም. ተፈጽሟል። የታደሰው የሮም መንግሥት የሚመጣው አለቃ የተነገረለትን ትንቢት እንደገና የሚፈጽመው ግን በመጨረሻው ሰባት ዓመታት ጊዜ ውስጥ ነው። በዳንኤል 9:26 የተጠቀሰው መሪ የሜዲትራኒያንን አሥር መንግሥታት ጎብረት የሚቆጣጠር ነው። ይህ መሪ ኃይሉን ካጠናከረ በኋላ፣ ሌላ ተጨማሪና ወሳኝ እርምጃ ይወስዳል። በሰላም ቃል ኪዳን፣ የእስራኤልን ደገንነት ለማስጠበቅና በመካከለኛው ምሥራቅም ሰላም ለማምጣት ይደራደራል። እንደ

ዳንኤል አባባል፣ ይህ ዋና እርምጃ የሚጀምረው ከተተነበዩት 490 ዓመታት በመጨረሻዎቹ ሰባት ዓመታት ውስጥ ነው። ይህ የሚሆነው በዓለም ታሪክ የመጨረሻዎቹ ሰባት ዓመታት፣ የአርማኒዶን ጦርነት ከመካሄዱና ክርስቶስ ዳግም ከመምጣቱ በፊት ነው። “ያም መሪ ከብዙ ሕዝቦች ጋር እስከ ሰባት ዓመት ድረስ በጠበቀ ሁኔታ ቃል ኪዳን ይገባል፤ የሰባቱ ዓመት እኩሌታ ሲያልፍ መሥዋዕትና ቁርባን ማቅረብን ይከለክላል፤ በቤተ መቅደሱም ማዕከላዊ ስፍራ ላይ አስጸያፊ የሆነ የጥፋት ርኩሰት እንዲቆምበት ያደርጋል፤ ይህም የሚሆነው እግዚአብሔር በወሰነው መሠረት ያ መሪ እስከሚወገድበት ጊዜ ነው” (ዳን. 9: 27፣ በ1980 ዓ.ም. አትም)።

የሚደትራኒያን ኅብረት መሪው ከእስራኤል ጋር የፈጠረው ጊዜያዊ ሰላም እንደተጠበቀ ሆኖ፣ በሰላም ሽፋን ካግባባ በኋላ ለመጀመሪያዎቹ ሦስት ዓመታት ተኩል ጊዜ ወደ እምባገነንነት ይለወጣል። በቀሪው የሦስት ዓመት ተኩል ክፍለ ጊዜ ስምምነቱን በግልጥ ያፈርሳል። ከዚህ ቀደም ባለው ምዕራፍ ለማስረዳት እንደተሞከረው ይህ ሁኔታ፣ ማለት ሩሲያ እስራኤልን ለመውረር የምታደርገው መከራ እጅግ ከሚያስገርምና ምሥጢራዊ ከሆነው ውድመቷ ጋር የተያያዘ ነው። የክርስቶስ ተቃዋሚ የዓለም ኃይል ሚዛን ወደ እርሱ በሚያጋድልበትና ዓለም በሩሲያ ውድቀት በአድናቆት ውስጥ በሚሆንበት ጊዜ፣ እውነተኛ ገጽታውን ይፋ ያደርግና ራሱን የዓለም እምባገነን መሪ ብሎ በመሠየም ተቃዋሚዎቹን ሁሉ ይሰባብራል።

◆ አርባ ሁለት የፍዳ ወራት

የመጽሐፍ ቅዱስ ነቢያት በሙሉ ክርስቶስ ዳግም ከመምጣቱ በፊት ያሉት የመጨረሻ ዓመታት ታላቅ የመከራ ጊዜያት እንደሚሆኑ ገልጠዋል። ያኔ ነው እምባገነን መሪ “ምድሪቱንም ሁሉ ይበላል፣ ይረግጣታል፤ ያደቅቃትማል” ተብሎ የተነገረለትን ትንቢት የሚፈጽመው (ዳን. 7: 23)። ይህን ነው ኢየሱስ፣ “በዚህን ጊዜ ከዓለም መጀመሪያ ጀምሮ እስከ ዛሬ ድረስ ያልሆነ እንግዲህም ከቶ የማይሆን ታላቅ መከራ ይሆናል፤ እነዚያ ቀኖችስ ባያጥሩ ሥጋ የለበሰ ሁሉ ባልዳነም ነበር። ነገር ግን እነዚያ ቀኖች ስለተመረጡት ሰዎች ያጥራሉ” (ማቴ. 24: 21-22) በማለት ያመለከተው።

ይህ በራእይ ምዕራፍ 13 የተገለጠው ዘመንና ገዥ ነው። ራእይ 13: 5 የክርስቶስ ተቃዋሚ “ለአርባ ሁለት ወርች ለመግዛት ኃይልና ሥልጣን ይቀበላል” ሲል፣ ራእይ 13: 7 ላይ ደግሞ “ቅዱሳንንም ይዋጋ ዘንድ ድልም ያደርጋቸው ዘንድ ተሰጠው፤ በነገድና በወገንም በቋንቋም በሕዝብም ሁሉ ላይ ሥልጣን ተሰጠው” ይላል።

ሰይጣን ለመጨረሻ ጊዜ የሚያስነሳው ይህ የጥፋት ሰው ለአርባ ሁለት ወራት የዓለም አምባገነን ለመሆን ኃይል ይኖረዋል። ይህ በእንዲህ እንዳለ በኃጢአተኛውና ክርስቶስን በናቀው ዓለም ላይ እግዚአብሔር አስፈሪ ፍርዱን ያወርዳል።

ይህን ክንውን ትንቢታዊው የጊዜ ሰሌዳ ለምዕተ ዓመታት ሲናገረው የኖረ ሲሆን፣ የሚከሰቱትም ሁኔታዎች ተወስነዋል። በመጨረሻ መካከለኛው ምሥራቅም ወደ ዓለም አቀፋዊ መድረክነት ይመለሳል። የአሥሩ መንግሥታት መሪዎች በርም መንግሥት ውድቀት ያጡትን ኃይል እንደገና ያጠናክራሉ። የወደፊት የሚደታለሙን መሪ ጊዜ ጠብቆ ከእነዚህ መንግሥታት ሦስቱን ያተራምስና የአሥሩን ኅብረት ይቆጣጠራል። ለምስት ዓመታት ተኩልም የሰላም አለቃ፣ የዓለም አዳኝ ነኝ ብሎ ያታልላል። በሚቀጥሉት ሦስት ዓመታት ተኩል ደግሞ በሰይጣናዊ ተአምራቱና ኃይሉ ራሱን አምላክ አድርጎ በመሾም ተቃዋሚዎቹን በሚካኔ መፍጨት ስለሚጀምር፣ በዚያ ዘመን ማክተሚያ ላይ የሚኖሩ የዓለም መንግሥታት በሙሉ ኃይላቸውን ያስተባብሩና ጦርነት ይገጥሙታል። ይህ ታላቅ እልቂትና ጥፋት የሚያስከትል ጦርነት፣ የአርማኒያን ጦርነት በመባል የሚታወቅ ሲሆን፣ በሚቀጥለው ምዕራፍ በሰፊው እንመለከተዋለን።

♦ ለዓለም አገዛዝ የሚያገለግሉ ሁኔታዎች ዛሬም አሉ

በሀያኛው መቶ ክፍለ-ዘመናችን ለዓለም አቀፍ መንግሥት ምሥረታ ፍላጎት ብቻ ሳይሆን፣ መመሥረቻውም በእጃችን እንደሆነ መንገዘቡ አስፈላጊ ነው። ዓለም አቀፍ መሪ እንዲኖር ፈጣን የመገናኛ ብዙኃን ያስፈልገዋል። ዛሬ በኤሌክትሮኒክ መገናኛ፣ በተለይም በሳተላይት አማካይነት በቴሌቪዥን መጠቀም፣ ከመላው ዓለም ጋር ፈጣን ግንኙነት ለሚያስፈልገው አምባገነን ገዥ ትልቅ መሣሪያ ይሆናል። እንዲሁም ዓለም አቀፋዊው መንግሥት ፈጣን ትራንስፖርት ያስፈልገዋል። ዛሬ ወታደሮችንና መሣሪያዎችን በጥቂት ሰዓታት ከቦታ ቦታ ለማጓጓዝ የሚችል ሲሆን፣ ይህም በማናቸውም ቀደምት ትውልዶች ሊደረግ የማይችል ሁኔታ ነበር። አሜሪካ በ1990 ዓ.ም. ወደ መካከለኛው ምሥራቅ ጦር መሣሪያዎች በአየር ያጓጓዘችበት ሁኔታ የዘመናዊ ትራንስፖርትን ጠቃሚነት ያስገነዝባል።

ወደታለሙበት የዓለም ክፍል በግማሽ ሰዓት ውስጥ ለመድረስ የሚችሉ ሚሳይሎች (ተወንጫፊ ጦር መሣሪያዎች) በአምባገነኑ የዓለም መሪ እጅ አያሌ ተግባራት የሚያከናውኑ ሊሆኑ ይችላሉ። ኮከሊየር ሚሳይል በእጁ ያለው መሪ የትኛውንም የዓለም ክፍል ለመምታት በማስፈራራትና ብዙዎችንም በማስገደድ እንዲከተሉት ለማድረግ ይችላል። ከዚህ ቀደም በታሪክ የተነሳ ማንኛውም

መንግሥት አመራሩን ተግባራዊ ለማድረግ እንዲህ ያሉ ሁኔታዎች ተመቻችተውለት አያውቁም። በእግዚአብሔር ቃል እንደተተነበየው አምባገነኑ ገዥ የዓለምን ኢኮኖሚ በቁጥጥሩ ሥር ያደርጋል። ያለ እርሱ ፈቃድ ማንም ሊገዛ ወይም ሊሸጥ አይችልም (ራእይ 13:17)። ዛሬ፣ በኮምፒዩተር ስልጠና ምክንያት፣ ይህ በታሪክ ለመጀመሪያ ጊዜ የሚቻል ነገር ሆኗል። ዓለም አቀፉ መንግሥት፣ የድርጅቶችን የሒሳብ መዝገብ ሊይዝ ይችላል፤ ግርግር ሽያጭን ሊቆጣጠር ይችላል፤ ስለ ግለሰቦችም የፈለገውን መረጃ ሊያገኝ ይችላል።

አሁን የኮምፒዩተር ቴክኖሎጂና የኤሌክትሮኒክስ ልውውጥ አድጓል። ይህም አንድ ሰው የዱቤ ሰነድ (ካርድ)፣ ቼክ ወይም ገንዘብ ሳይኖረው የሚፈለገውን ሊገዛና ሊሸጥ ያስችለዋል ማለት ነው። በመንግሥት ቁጥጥር ሥር በሚሆነው ኢኮኖሚ አማካይነት ማንኛውንም የንግድ ልውውጥ መቆጣጠር ይቻላል። እያንዳንዱ ግለሰብ በማዕከላዊ ሒሳብ ማለያ (ኮምፒዩተር) ውስጥ በሰው የተመዘገበ ቁጥር ይኖረዋል። አሠሪው የሠራተኛውን ደመወዝ በሒሳብ መዝገቡ ቁጥር አማካይነት በኤሌክትሮኒክስ ልውውጥ ገቢ ያደርግለታል። ሰው-ደው (ሠራተኛው) ማንኛውንም ነገር ለመግዛት ወደ ገበያ አዳራሽ ሲሄድ በገበያ አዳራሹ የሒሳብ ማለያ (ኮምፒዩተር) አማካይነት የሰው-ደውን መዝገብ ቁጥር ይጠይቅና የገዛውን ዕቃ ዋጋ ከሒሳቡ ወዲያው ይቀንሳል። አምባገነኑ የዓለም ገዥ ከገንዘብ ልውውጥ ይልቅ እንዲህ ዓይነቱን የመገበያዪ ዘዴ ከመረጠ፣ እርሱ ፈቅዶ ቁጥር ካልሰጠ በቀር ማንም ሊገዛ ወይም ሊሸጥ አይችልም።

◆ የዓለም አምባገነንነት ዛሬም ይቻላል

የዘመናዊው ዓለማችን ዲሞክራሲያዊ መንግሥታት ሁሉ በከባድ ችግሮች መመታታቸው ይቀጥላል። የዓለም ኅብረተሰብ ብሔራዊና ዓለም አቀፋዊ ችግሮች እየከፉ ሲመጡ፣ የመከከለኛው ምሥራቅን ችግሮች የሚፈታለት ቆራጥና ወሳኝ መሪ እንዲሻ ይገደዳል። ዓለምን በአንድ ጠንካራ ሰው የመምራት ፍላጎቱም ሆነ፣ ያንን ተግባራዊ የማድረጊያ መሣሪያዎች በእጃችን ናቸው። የኮከሊዮር ጦር መሣሪያዎችን፣ የዓለም ፕሮፓጋንዳ ሥርዓቱን፣ ዓለም አቀፉን ኢኮኖሚ በኃይል የመምራት አቅም፣ በቀላሉ መገኘት አምባገነኑ መሪ ዓለምን እንደፈለገ ለመቆጣጠር ያስችሉታል። ይህ ከዚህ ቀደም የማይቻል ነበር።

በዓለም ታሪክ ለመጀመሪያ ጊዜ ለዓለም አቀፍ መንግሥት ምሥራታ ቅድመ ሁኔታዎች በአስደናቂ ሁኔታ ተሟልተዋል። በእግዚአብሔር ቃል የተጠቀሱት ትንቢቶች እውን የሚሆኑበትና የዓለም አቀፍ መንግሥት ምሥራታ ጊዜ ሩቅ አይደለም። ትንቢቶቹ በትክክል ይፈጸማሉ።

የዓለም የጥፋት ቀን

◆ ሊመጣ ያለው የኑክሊየር መዓት

በዓለማችን ከባድ ጥፋትና እልቂት እያንገጥበበ መሆኑን የሚጠቁሙ ብዙ ሁኔታዎች አሉ። የሰው ልጅ እያደጉ በመምጣት ላይ ባሉት የዓለም ችግሮች የተነሣ፣ በአንድ ትውልድ ጊዜ “ራስን ከመቻል” ስሜት ወደ ደካማነት ስሜት ሄዷል። የችግሩ አንድ ምክንያትና መንሥኤ በምዕራብ ኃይላትና በሩሲያ እጅ ያሉት የኑክሊየር አረሮች ናቸው። ኮሚኒስት ቻይና፣ ሕንድ፣ እስራኤልና ደቡብ አፍሪካን የመሳሰሉ ሌሎች አገሮችም የራሳቸው ኑክሊየር ጦር መሣሪያዎች አሏቸው። እንደ ኢራቅ፣ ፓኪስታን፣ አርጀንቲና፣ ብራዚል፣ ስሜን ኮሪያና ታይዋን ያሉ ትናንሽ አገሮችም የኑክሊየር ጦር መሣሪያዎች ባለቤት የመሆን ጥረታቸው እያደገ መጥቷል።

እስካሁን የተከማቸው የኑክሊየር መሣሪያ፣ ለማጥቂያም ሆነ ለመከላከል በሚደረገው ፍልሚያ ዓለም አቀፋዊ ጥፋት ለማድረስ በቂ ነው። እንዲህ ዓይነቱ ፍልሚያ ቢከሰት ሁለቱም ወገኖች፣ ማለት አጥቂና ተከላካይ በጥቂት ቀናት ውስጥ በሚሊዮን የሚቆጠሩ ሕዝቦች ያጣሉ። የኑክሊየር ጥፋት ዓለምን በማዳረስ የተለያዩ ሕዝቦች ላይ ጉዳት ያደርሳል። ሌላውን አጥፊ ኃይል ሳንጨምር የኑክሊየር ጦርነት ብቻውን ሰው ከሚገምተው በላይ የከፋ እልቂት ያስከትላል። በመጨረሻው ሰዓት ዓለማችን የሰው አእምሮ ሊገምተው የማይችል ጥፋት እንደሚገጥማት በራእይ መጽሐፍ በግልጽ ተተንብይዋል። ያም አስከፊ ጥፋት የኑክሊየር ጦርነት ይሆን ይሆናል።

ለራስ መከላከያ በሚል ሰበብ ብዙ የኑክሊየር መሣሪያዎች በዓለማችን ተከማችተዋል። ሩሲያና አሜሪካ በመካከላቸው ተፈጥሮ የነበረው ውጥረት በረገበበት በአሁኑ ሰዓት እንኳን፣ ለእርስ በእርስ ጥፋት የሚያበቃ ክምችት አላቸው። ማንኛውም አገር ቢሆን እራሱን ሳያጠፋ በኑክሊየር መሣሪያው ሊጠቀም አይችልም። ነገር ግን በአሁኑ ጊዜ የተወሰነ ይሁን እንጂ ሌሎች መንግሥታትም ክምችቱ ያላቸው ሲሆን፣ ለኑክሊየር መሣሪያ መስፋፋትም ምንም ዓይነት መፍትሔ የሚኖር አይመስልም። ሁኔታዎች በጣም እየከፋና እየተወሳሰቡ ነው፤ በድንገት ወይም ሆነ ተብሎ በኑክሊየር መሣሪያ የሚደረግ ጥፋት ያንገጥብባል። ይዋል ይደር እንጂ ከሳይንሳዊ ጥበብ ምጥቀት የተነሣ፤

የኑክሊየር ባለቤት ከሆኑት መንግሥታት አንደኛው ከሌላው በተሻለ ሁኔታ ጥቅሙን በበላይነት ለማስጠበቅ ይችላል ይሆናል፤ ወይም እነዚህ መሣሪያዎች ኃላፊነት በማይሰማቸው ግንፍል ሰዎች እጅ ይገቡ ይሆናል። በአሁኑ ጊዜ በመካከለኛው ምሥራቅ ካለው ውጥረት አንጻር የኑክሊየር ጦርነት ቢደረግ፣ እጅግ አስከፊ እልቂት ይሆንና ዓለም አይታ የማታውቀው ጥፋት ያገኛታል።

◆ እየጨመረ የመጣው የአካባቢ ብክለት

የኑክሊየር ጦርነት ልንፈታ ካልቻልናቸው ችግሮቻችን ውስጥ አንዱ ብቻ ነው። በዓለም ዙሪያ እየጨመረ የመጣው ብክለትም፣ ምድራችንን ለመኖሪያ የማትመች ሰላደረጋት የውኃ ውስጥ ፍጥረታት በማለቅ ላይ ናቸው፣ በቢሊዮን የሚቆጠሩ ሕዝቦች ጤንነትና ደኅንነት በመጎዳት ላይ ነው። አሜሪካ የአየር ብክለትን ችግር ድል ለማድረግ ያደረገችው ጥረት በአርግይንት የሚጠቀስ በጎ እርምጃ ነው፤ ሆኖም ችግሩ ከሚያሳስባቸው ጥቂት አገሮች አንዷ ናት።

ካለው የነዳጅ እጥረት ቀውስ የተነሣ በዓለም ላይ ያሉ ታላላቅ ኢንዱስትሪዎች በድንጋይ ከሰልና ዝቅተኛ ጥራት ባለው ዘይት እንዲጠቀሙ ተገደዋል። ይህ ድርጊታቸው ደግሞ የአካባቢ ብክለትን አባብሶታል። በምሥራቅ አውሮፓ በመታየት ላይ ያለውም ችግር ይሄው ነው። በመላው ዓለም ኢንዱስትሪዎች የሚያስከትሉት የአየር ብክለት እየጨመረ በመሄድ፣ የሰው ልጅ ሕይወትን ክፋኛ የሚጎዳበት ጊዜ ሩቅ አይደለም። ነቢዩ፣ ፀሐይ እንደምትጨልም፣ ጨረቃም ደም እንደምትመስል፣ ባሕሮችም እንደሚቀሉና ከዚህም የተነሣ የባሕር እንስሳት እንደሚያልቁ ትንቢት ተናግሮ ነበር። እየጨመረ የመጣው የአየርና የባሕር ብክለት፣ ነቢዩ ከተነበየው ትንቢት ጋር በሚያስፈራ ሁኔታ እየተመሳሰለ እንደሄደ እንረዳለን (ራእይ 16:3-4)።

◆ የሕዝብ ብዛትና ረኃብ

ሌላው ትልቅ ችግር የሕዝብ ብዛት እጅግ መጨመር ነው። ከቅርብ ዓመታት ወዲህ በአሜሪካ የሕዝብ ብዛት እድገት መቀነስ የጀመረ ቢመስልም፣ በሌሎች የዓለም ክፍሎች ግን እድገቱ አሁንም በሚያስጨንቅ ፍጥነት ማለት በዓመት ከመቶ ሚሊዮን በላይ እየጨመረ ነው። የማሳበራዊ ኑሮ ዕቅድ አውጪዎች በአወላለድ ሁኔታ ላይ ፈጣን ለውጥ ካልተደረገ በምግብ እጥረት ብቻ በሁለት ሺህ ዓ.ም. በዓለም ዙሪያ ታላቅ መቅሠፍት ሊሆን ይችላል በማለት ያስጠነቅቃሉ። የዓለም ሕዝብ ብዛት ከምድሪቱ የምግብ ምርትና ሥርጭት ሊበልጥ ጥቂት ብቻ የቀረው ስለሆነ ሁኔታው እንዲህ ከቀጠለ በሚሊዮን የሚቆጠሩ ሕዝቦችን ለረኃብ የሚያጋልጥ መሆኑ እርግጥ ነው።

የኢኮኖሚ ችግር በ1970ዎቹ ዓመታት በመባባስ ላይ ሲሆን በ1980ዎቹ ዓመታት በሚሊዮኖች የሚቆጠሩ ሕዝቦች በረኅብ ረግፈዋል። በሦስተኛው ዓለም ለዚህ ችግር መባባስ የነዳጅ እጥረት ትልቅ ድርሻ አለው። የነዳጅ ዋጋ ንረት የማዳበሪያ አቅርቦት እንዲቀንስና ዋጋውም እንዲንረ በማስገደዱ ታዳጊ አገሮች የመግዛት አቅም አጥተዋል። ድርቅ፣ ዓውሎ ነፋስ፣ ጎርፍ፣ የአየር ለውጥ በዓለም ዙሪያ የሚገኘውን አዝመራ ያወድመዋል።

ምንም እንኳን በ1970ዎቹ ዓመታት መገባደጃ ላይ የአሜሪካን የምግብ ምርት ቢጨምር፣ በብዙ አገሮች ከታዩት ፖለቲካዊ ችግሮች የተነሣ የረኅብና የምግብ አቅርቦቱ ችግር እንደቀጠለ ነው። ከዚህም የተነሣ ሶቪየት ኅብረትን የመሳሰሉ አንዳንድ አገሮች የምግብ እህል በብዛት ለመግዛት ተገደዋል። ሶቪየት ኅብረት ይህ ብቻም አልነበረም ችግሩ፤ በ1990 ዓ.ም. በአገሪቱ የተከሰተው የኢኮኖሚና የፖለቲካ ብጥብጥ ሳቢያ ያላትን እህል እንኳን በሚገባ ማሠራጨቱ ተስኗት ነበር። ምግብ ባላቸውና በሌላቸው አገሮች መካከል ያለው ውጥረት፣ ከረኅብ ጋር አብሮ የሚከሰተው ቸነፈርና ሕመም ታክሎቦት ታዳጊ አገሮችን እያደቀቃቸው ነው። ችግሩ በቀጣዩ ትውልድ እንኳን የሚፈታ አይመስልም።

◆ የሥርዓት አልበኛነት ሥጋት

የሰው ልጅ መፍትሔ ካጣላቸው ከነዚህ ችግሮች ጋር ሥርዓት አልበኛነት ምግባረ ብልሹነት እያደረ በመጨመር ላይ ናቸው። ፍትሕ አልባነትና ሞራሉ ቢሰነት በመንግሥታትም ሆነ በግለሰቦች ዘንድ ጎልቶ ይታያል። የምዕራቡን ሥልጣኔ እስካሁን የጠበቀው ሕጋዊ አመራር አጠያያቂ ሁኔታ ገጥሞታል። ፍትሐዊ ሕጎች እንኳን በፍርድ ቤቶች በአግባቡ አይተረጎሙም። “ሰው በሕግ የመተዳደር ችሎታ አለው” የሚለው እምነት በ1960ዎቹ የዓመፅ እንቅስቃሴዎች፣ በ1970ዎቹ የዋተርጌት [Watergate] ቅሌት፣ በ1980ዎቹ እየጨመረ በመጣው በዕፅ የመጠቀም ወንጀልና ብጥብጥ ውድቅ ሆኗል። የ1990ዎቹም የኢኮኖሚ ችግሮች፣ የከተማ ኑሮ መጸሸቅን፣ ድኅነትን፣ ወንጀልን፣ ረኅብን፣ ቤት የለሽነትን በአጠቃላይ ማጎበራዊ ችግሮችን አባብሷቸዋል።

እነዚህ የመጨረሻ ቀናት በመጽሐፍ ቅዱስ ከኖኅ ዘመን ጋር ተነጻጽረዋል። ልክ እንደ ኖኅ ዘመን ሁሉ፣ እያንዳንዱ ሰው ትክክል የመሰለውን ነገር ነው የሚያደርገው። ሕገ ወጥነት፣ ሥርዓት አልበኛነትና ፍርሃት ለዓለም ጠንካራ መሪ አስፈላጊ የመግቢያ ቀዳዳዎች ይሆናሉ። ያም መሪ ሥርዓት አልበኛነት ለሰፈነባት ዓለም ሰላምና መረጋጋት እንደሚያመጣ ቃል ይገባል። ከሁሉም የሰው ሕይወት አቅጣጫ እነዚህ ችግሮች ሲባቡ እንጂ ሲሻሻሉ አይታዩም። መፍትሔው በቅርቡ ይታያል ማለት አስቸጋሪ ነው።

◆ መጨው “የያዕቆብ መከራ” ጊዜ

ይህን የዓለማችንን ሁኔታ ከቅዱሳት መጻሕፍት ትምህርት ጋር በማቀናጀት ስንመለከተው፣ ከዚህ ቀደም ባልታየ ሁኔታ በታላቅ መከራና ችግር አፋፍ ላይ መሆናችንን መገመቱ አይቸግረንም። ምንም እንኳን አብዛኛዎቹ ትንቢቶች ስለ ያዕቆብና በዘርቹ ላይ ብቻ ስለሚደርሰው መከራ የተነገሩ ቢመስሉ፣ ችግሩ የዓለም ሕዝብ ሁሉ ነው።

ይህ የመከራ ዘመን ከመጨረሻው ሰዓትና እስራኤል እንደገና ወደ ጥንታዊት ምድሯ ከምትሰበሰብበት ጊዜ ጋር የተያያዘ እንደሆነ ቅዱሳት መጻሕፍት ያመለክታሉ። ይህ ሐቅ በጣም አስፈላጊ የሚሆነው ዛሬ እስራኤል ወደ ምድሯ ስለተመለሰች ነው። ለዚህ የመከራ ጊዜ መድረኩ ተዘጋጅቷል። ነቢዩ ኤርምያስ ይህን ዘግቧል፡- “እነሆ፣ የሕዝቤን የእስራኤልንና ይሁዳን ምርኮ የምመልሰበት ዘመን ይመጣልና ይላል እግዚአብሔር። ለአባቶቻቸውም ወደ ሰጠኋት ምድር እመልሳቸዋለሁ እነርሱም ይገዙአታል” (ኤር. 30፡3)።

ትንቢቱ ስለ እስራኤላውያን ወደ አገራቸው መመለስ ካመለከተ በኋላ፣ ወዲያውኑ አገሪቱ ስለሚጠብቃት የመከራ ጊዜ ይናገራል። የእስራኤል መከራ የተገለጠው ምጥ ከያዛት እርጉዝ ሴት ጋር በመገጸጸር ሲሆን፣ ያም ቀን በኤርምያስ 30፡7 ላይ እንዲህ ተገልጧል፡- “ወዮ! ያ ቀን ታላቅ ነውና፤ እርሱንም የሚመስል የለምና፤ ያ የያዕቆብ መከራ ዘመን ነው። ነገር ግን እርሱ ይድናሉ”። በዚህ ተስፋ መሠረት የድርጊቶችን ሂደት ስንመለከት፣ በመጨረሻው ዘመን እስራኤላውያን ወደ አገራቸው ስለመመለሳቸው፣ ስለሚጠብቃቸው መከራና ክርስቶስ በኃይልና በሥልጣን ለመግዛት በሚመጣበት ጊዜ ከመከራቸው ሁሉ እንደሚታደጋቸው የተነገረ መሆኑን እንረዳለን።

◆ የመከራው ወቅት፤ ከዳንኤል እይታ አንጻር

ነቢዩ ዳንኤል፣ በዚህ ዘመን በቅደም ተከተል የሚፈጸሙ ሁኔታዎችን ጠቁሞ ነበር። ከትንቢቶቹ ውስጥ አስፈላጊ ክፍሎችን ከዚህ በፊት ተመልክተናቸዋል። በመጨረሻው ዘመን የሚከሰቱ ድርጊቶችን አስመልክቶ በዳንኤል 11፡40-45 የተሰጠውን ገለጻ ደግሞ፣ በሚቀጥለው ምዕራፍ እንመረምራለን። በዳንኤል 12፡1 ላይ ያለው የነቢዩ መደምደሚያ፣ “ሕዝብህን የሚጠብቀው ታላቁ መልአክ ሚካኤል በዚያን ጊዜ ይገለጣል፤ የሰው ዘር ከተፈጠረበት ጊዜ ጀምሮ ታይቶ የማይታወቅ ታላቅ መከራ ይሆናል፤ ነገር ግን ስማቸው በእግዚአብሔር መጽሐፍ የተጻፈ የአገርህ ሕዝቦች ብቻ በዚያን ጊዜ ይድናሉ” የሚል ነበር (በ1980 ዓ.ም. እትም)። ከዚህ ቃል ቀጥሎ ያሉት ቁጥሮች ደግሞ፣ ይህ የሚፈጸመው ኢየሱስ ዳግም ከመምጣቱ በፊት እንደሆነ ያመለክታሉ።

◆ ታላቁ የዓለም የመከራ ዘመን

ታላቁ የዓለም የመከራ ዘመን ከክርስቶስ ዳግም ምጽአት በፊት የሚፈጸም ነው። ይህ የመከራ ዘመን በዳንኤል 12:11 እንደተገለጠው፣ ለአንድ ሺህ ሁለት መቶ ዘጠና ቀናት ወይም ደግሞ በግምት ሦስት ዓመት ተኩል ይቆያል። ይህም በዳንኤል 9:27 እና በሌሎች ትንቢቶች የሰባት ዓመት ግማሽ የመከራ ዘመን ተብሎ ከተገለጠው ጋር ይስማማል። በራእይ 12:6 ደግሞ ስለ አንድ ሺህ ሁለት መቶ ስድሳ ቀናት መከራ ወይም አርባ ሁለት ወራት ይናገራል (ተመሳሳይ ጥቅሶች በራእይ 12:2፤ 13:5 ይገኛሉ)። ለጥቂት ጊዜ ይሁን እንጂ፣ ይህ ሦስት ዓመት ተኩል ታላቅ የመከራ፣ የዋይታና ዓለም አይታ የማታውቀው መዓት ዘመን ነው የሚሆነው። እንደ ዳንኤል 7:7-8 ያሉት ሌሎች የብሉይ ኪዳን ክፍሎችም ተጨማሪ ገለጣ ይሰጣሉ። የዚህም ገለጣ ማብራሪያ በዳንኤል 7:19-27 ይገኛል። ቅዱሳት መጻሕፍት እንደሚያመለክቱት፣ ታላቁ የመከራ ዘመን በመታደስና በግንባታ እንደገናም በመቋቋም ይተካል (ኢዩ. 2:1-11፣ 28-32፤ ሶፎ. 1:14-18፤ ዘካ. 13:8-14:2፤ ይመልከቱ)። ብሉይ ኪዳን ስለዚህ ክፉ ዘመን ሲያመለክት፣ በዓለም ታሪክ ውስጥ ሆኖ የማያውቅ መሆኑን በግልጽ ይመሰክራል። ዘመናዊዎችን ዓለማችንን የሚያጋጥሟት ችግሮች፣ ለሚመጣው መከራ ቅድመ ሁኔታ (መድረክ) የሚያመቻቹ ናቸው።

◆ ስለ ታላቁ መከራ የክርስቶስ ትንቢት

አዲስ ኪዳንም ስለዚህ ዘመን ተጨማሪ ማብራሪያ ይሰጣል። ኢየሱስ በደብረ ዘይት ተራራ ላይ ያስተምር በነበረበት ጊዜ ደቀ መዛሙርቱ ስለ ዘመናት ፍጻሜ ጠይቀውት ነበር። የሰጣቸው መልስ ይህንኑ በነቢያት የተነገረ የመከራ ዘመን ይገልጣል (ማቴ. 24-25)። ጌታ ኢየሱስ ይህ ወቅት የመከራ ዘመን እንደሚሆን አልሸሸገም። እንደ ማቴዎስ 24:15 ገለጣ የመከራው ወቅት የሚጀምረው፡- “... በነቢዩ ዳንኤል የተባለውን ‘የጥፋት ርኩሳት በተቀደሰችው ስፍራ” በሚቆምበት ጊዜ ነው። ይህም የሚያመለክተው፣ በመጨረሻው ዘመን በኢየሩሳሌም የሚሠራው ቤተ መቅደስ የሚረከስበትንና የመሥዋዕት ማቅረቡም ሥርዓት የሚቋረጥበትን ጊዜ ነው።

ክርስቶስ በዚያን ጊዜ በይሁዳ ያሉ ወደ ተራራዎች እንዲሸሹ መከራቸዋል (ማቴ. 24:16)። በቤት ያለውን ሊወስዱ እንዳይመለሱ፣ ነገር ግን በተቻላቸው ፍጥነት እንዲሸሹ አስጠንቅቋቸዋል። ለአርጉዞችና ለሚያጠቡ ታላቅ የፈተናና የመከራ ሰዓት ነው የሚሆነው። ሸሽታቸው በክረምት ሆኖ በቀዝቃዛው አየር ምክንያት መንገዳቸው እንዳይሰናከል፣ ወይም አይሁዶች በሰንበት ጉዞ ስለማያደርጉ በሰንበት እንዳይሆን ይጸልዩ ዘንድ አዟቸዋል።

◆ የሰው ዘር እየጠፋ ነው

ክርስቶስ በማቴዎስ 24:21-22 ላይ “በዚያን ጊዜ ከዓለም መጀመሪያ ጀምሮ እስከዛሬ ድረስ ያልሆነ እንግዲህ ከቶ የማይሆን ታላቅ መከራ ይሆናል። እነዚያ ቀናችሁ ባያጥሩ ሥጋ የለበሰ ሁሉ ባልዳነም ነበር። ነገር ግን እነዚያ ቀናችሁ ስለተመረጡት ሰዎች ያጥራሉ” በማለት አጠቃሎታል። በዳንኤል 12:1 ላይም “የሰው ዘር ከተፈጠረበት ጊዜ ጀምሮ ታይቶ የማይታወቅ ታላቅ መከራ ይሆናል” (በ1980 ዓ.ም. እትም) የሚል ተመሳሳይ ቃል አለ። እንደ ኤርምያስና ዳንኤል ኢየሱስም ይህን ዘመን፣ እስከዛሬ ድረስ በዓለም ታሪክ ውስጥ ያልሆነ ከእንግዲህ ከቶ የማይሆን ታላቅ የመከራ ጊዜ ይሆናል ብሏል።

ክርስቶስ የመከራዎቹን ቀናት አስከፊነት ሲገልጥ “ቀናቼ ባያጥሩ” ማለትም፣ በዳግም ምጽአቱ “ባይቋረጡ” ግንም ይህን አስከፊ ዘመን ሊቋቋመው እንደማይችል አመልክቷል። ነገር ግን “እነዚያ ቀናችሁ ስለተመረጡት ሰዎች ያጥራሉና” ክርስቶስ ይህን ፍዳ ለማቆም (ለማቋረጥ) ከሦስት ዓመት ከመንፈቅ በኋላ መጥቶ በእርሱ የታመኑትን ያድናል። “ለተመረጡት” ሲል እስራኤላውያንን ወይ ከእስራኤልም ሆነ ከአሕዛብ ወገን በዚህ የመከራ ወቅት በክርስቶስ አምነው የሚድኑትን ማለቱ ይሆናል። ለመዳን የተመረጡ ናቸውና ይድናሉ።

◆ አስገራሚው የእግዚአብሔር ሕዝቦች መትረፍ

እንደ ሮሜ 11:26 “እንደዚሁም እስራኤል ሁሉ ይድናል። እንዲህ ተብሎ እንደተጻፈው ‘መድኃኒት ከጽዮን ይወጣል፤ ከያዕቆብም ኃጢአተኛነትን ያስወግዳል።’” እስራኤል እንደ መንግሥትነቷ ከሚያሳድዷት ትድናለች። ሆኖም በሕዝቅኤል 20:34-38 ላይ እንደተጠቀሰው ፍርድ ይጠብቃታል። ተፈትነው ያለፉት ወደተቀደሰው የሺህ ዓመት መንግሥት ይገባሉ። እነዚያ በመከራው ዘመን ወደ እግዚአብሔር ተመልሰው በሕይወት የሚተርፉት ወላጆች ክርስቶስ በሚገዛበት ጊዜ ምድርን የሚሞላት ትውልድ አያቶችና ቅድመ አያቶች ይሆናሉ። በተመሳሳይ ሁኔታ በአሕዛብ ላይ ስለሚጣለው ፍርድ ማቴዎስ 25:31-46 ሲገልጥ፣ በጎች የተባሉት ጻድቃን ወደ እግዚአብሔር መንግሥት ሲገቡ፣ በፍየል የተመሰሉ ኃጢአተኞች ደግሞ በሞት እንደሚቀጡ ያስገነዝባል። አስከፊ መዓትና ስደት በሚደርሰበት የመከራ ዘመን እንኳን እግዚአብሔር ሕዝቦቹን በተለምዶቱ ይታደጋል።

◆ የራእይ መጽሐፍ ዝርዝሮች

የዚህ ታላቅ መከራ ዘመን ሰፋ ያለ ዝርዝር የሚገኘው በራእይ መጽሐፍ ውስጥ ነው። ገለጣው ከምዕራፍ 6 ይጀምርና እስከ አብዛኛው የመጽሐፍ

ምዕራፎች ይቀጥላል። በምዕራፍ 19 በታላቁ መከራ መገባደጃ ላይ በአስከፊው መፃፅፍ ውድመት የብዙ ሰው ሕይወት እንደሚጠፋ በዝርዝር ተዘግቧል። የአጠቃላዩ ሁኔታ ገለጣ ከሰባቱ ማጎተሞች ተራ በተራ መፈታት ጋር ተያይዞ ቀርቧል። እንደ ራእይ ምዕራፍ 4 እና 5 አገላለጥ፣ የሐንስ በራእዩ በመንግሥተ ሰማያት የመጽሐፍ ጥቅል አየ። የመጽሐፍ ጥቅል በውስጥና በውጭ የተጻፈበትና በሰባት ማጎተም የታሸገ ነበር። የመጽሐፍ ጥቅል በተዘረጋ ጊዜ የመጀመሪያው ማጎተም ተፈታ፤ ከዚያም ሁለተኛው፣ በተከታታይ ሁሉም ተፈቱ። እነዚህ ድርጊቶችና ሁኔታዎች ዘመኑ ምን እንደሚመስል አጠቃላይ ግንዛቤ ይሰጡናል።

◆ ሰባቱ አስፈሪ ማጎተሞች

የመጀመሪያው ማጎተም፣ በታላቁ መከራ ዘመን የሚመሠረተውን በጣም አስደንጋጭና ሰይጣናዊ የዓለም መንግሥት ያመለክታል። ይህ በራእይ ምዕራፍ 13 ላይ በዝርዝር ተገልጧል። ሁለተኛው ማጎተም የሚገልጠው፣ በዘመኑ መገባደጃ ስለሚደርሰውና በዓለም ታሪክ እስካሁን ስላልታየው ታላቅ ጦርነት ነው። ሦስተኛው ማጎተም የጦርነትና ምድርን የሚሸፍናት ጥፋት ውጤት ስለሚሆነው ረጋብ ያስረዳል። አራተኛው ማጎተም ከዓለም ሕዝብ አንድ አራተኛው በጦርነት፣ በረጋብና በአራዊት እንደሚጠፋ ያመለክታል። የአምስተኛው ማጎተም መፈታት፣ የዘመኑን ጽኑ ስደትና ብዙዎች በክርስቶስ የታመኑ ምስክርነታቸውን በደማቸው ማጎተም እንደሚያመለክቱ ይገልጣል። ስድስተኛው ማጎተም መፈታት የተፈጥሮ መኖሪያ ይገልጣል። ከዋክብት ከሰማይ ይረግፋሉ፤ ወራቶችና የተፈጥሮ ሂደቶች ይናጋሉ። ፀሐይ ትጠቁራለች፤ ጨረቃም እንደ ደም ትቀላለች። በሁሉም ስፍራ ታላቅ የምድር መኖሪያ ይሆናል። ራእይ ምዕራፍ 6 “የበጎ ቁጣ” በምድር ሁሉ ላይ የሚወርድበት፣ የእግዚአብሔር የፍርድ ሰዓት መሆኑን ያመለክታል (ራእይ 6: 16)።

◆ ሰባቱ የጥፋት መለኮቶች

ሰባቱ ማጎተሞች የዘመኑ አጠቃላይ ቅድመ ገለጣ ብቻ ነበሩ። ሐዋርያው የሐንስ ሰባተኛው ማጎተም ተከፍቶ ባየ ጊዜ፣ ከውስጡ እያንዳንዳቸው የተለየ መፃፅፍ የሚወክሉ ሰባት መለኮቶችን ተመለከተ። ከነዚህ ብዙዎቹ የምድርን ሰፊ ክፍል የሚያወድሙ ናቸው። ታላቅ ሁከት፣ የተፈጥሮና የአየር መዛባት ያስከትላል። በእግዚአብሔር ተአምራዊ ድርጊት፣ እግዚአብሔር እንደ ነክለዮር ያሉትን መሣሪያዎች መሻሻ በማድረግ፣ ወይም በፀሐይ ዙሪያ በምድር ዋልታ ላይ ሁከት በመፍጠር ከምድር ሲሰው በእሳት ይወድማል። ከባሕር አንድ ሦስተኛው ወደ ደምነት ይለወጣል፤ በውስጡ ከሚኖሩ አራዊትም አንድ ሦስተኛዎቹ ይሞታሉ። የመለኮቱ ድምፅ በድጋሚ እንደተሰማ አንዱ

መቅሠፍት ከሌላው እየቀጠለ ምድርን ይመታታል። በራእይ ምዕራፍ 9 እንደተገለጠው የአጋንንት ማደሪያ መሆን ይለመዳል፤ በአጋንንት የተጠቁትም በጊንጥ የተነከሱ ያህል ይሠቃያሉ።

ሰድስተኛው መለከት ታላቁን የምሥራቃውያን ሠራዊት ግስጋሴ ያመለክታል። ቁጥራቸውም 200,000,000 ይሆናል (ራእይ 9:16)። ይህ ታላቅ የእስያ ሠራዊት እንቅስቃሴ ምናልባት በኮሚኒስት ችይና የሚመራ ይሆናል። ችይና አስቀድሞ 200,000,000 የሚያክል ወታደርና ደጀን የሚሆን የወንድና የሴት ሲቪል ሠራዊት አሠልጥናለች። ይህን የሚያህል ሠራዊት ወደ መካከለኛው ምሥራቅ ሲንቀሳቀስ በመንገዱ የሚያገኘውን ሁሉ ያወድማል። እንደ ቁጥሩ ብዛት ሰዎችን የመግደል ኃይሉም አስከፊ ነው። የሥራ ድርሻውም “የሰዎችን ሲሶ (አንድ ሦስተኛ) እንዲገድሉ” ነው (ራእይ 9:15)። ይህ ሰዎች ላይ ከሚደርሰውና በራእይ 6:8 ካለው መቅሠፍት ተጨማሪ መሆኑ ነው። የዚህ ጊዜ መቅሠፍቶች ድምር ከዓለም ሕዝብ ብዛት ከግማሽ በላይ የሚሆነውን እንደሚያጠፋ የራእይ መጽሐፍ በሚገባ ግልጥ አድርጎታል።

◆ የመጨረሻዎቹ ሰባት የመቅሠፍት ጽዋዎች

የሰባተኛው መለከት ድምፅ እንደተሰማ በራእይ 16 እንደተዘገበው፣ ሌሎች ተከታታይ መቅሠፍቶች ይከተላሉ። እነሱም በእግዚአብሔር ቁጣ የተሞሉ ጽዋዎች ናቸው። የጽዋዎቹ ምሳሌነት የሚያመለክተው፣ የእግዚአብሔር የፍርድ ቁጣ በምድር ላይ እንደሚፈስ ነው። እነዚህ ተከታታይ ጽዋዎች ወደ ምድር ሲፈሉ ምድርን ታላቅ መቅሠፍት ይመታታል። ሰዎች ከፋኛ በሚያሠቃይ ቁስል ይመታሉ፤ በባሕር የሚኖሩ ፍጥረታትን ጨምሮ ሕይወት ያላቸው ሁሉ ይሞታሉ። ወንዞችና የውሃ ምንጮች ወደ ደምነት ይለወጣሉ፤ የምድር ምህዋር በመለወጡ ምክንያት፣ ምድርን ተፈጥሯዊ ያልሆነ ሙቀት ያቃጥላታል። በመጨረሻም ፀሐይ ትጨልማለች፤ ከዚህም የተነሣ ጨለማው ይበረታል፤ የአየር ለውጥ ስለሚሆን ዕፅዋት ይወድማሉ።

ከጽዋዎቹ የሚፈሰው ጥፋት የእግዚአብሔርን ፍርድ ያመለክታል። ከተፈጥሮ በላይ የሆኑ የእግዚአብሔር ቁጣዎች ናቸው ብለን ለመተርጎም ብንችልም፣ በሌላም በኩል እግዚአብሔር ፈቅዶት የሚደረግ የኑክሊየር ጦርነት ውጤቶች ናቸው ለማለት ይቻላል። የኑክሊየር ጦርነት አስቃቂ የሕይወት ጥፋት፣ ምድር በምህዋር ላይ የምታደርገውን ዑደትና የተፈጥሮ ሂደት መናጋትንም ሊያስከትል ይችላል። የኑክሊየር ጦርነት ቢደረግ ከሚፈነጥቀው ጨረር የተነሣ ሰዎች ከፋኛ ይሠቃያሉ፤ ከዚህም ባሻገር ውኃዎችና ምግቦች ይመረዛሉ። በጣም አነስተኛ የሆነ የኑክሊየር ልውውጥ እንኳን ተከታታይ የምድር ነውጥ እና ሥነ-ምድራዊ ቀውስ ሊያስከትል ይችላል።

ከስድስተኛው ጽዋ መፍሰስ በኋላ ያልተለመደ የአጋንንት ሥራ ይቀጥላል፤ ከምሥራቅ ወደ አርማጊዶን ለሚዘምተው ሠራዊት መንገድ ይዘጋጅለት ዘንድ የኤፍራጥስን ወንዝ ያደርቃል። ከሰባተኛው ጽዋ ጋር የተያያዘው የእግዚአብሔር የመጨረሻ ፍርድ መፍሰስ የሚፈጸመው፣ የምድር ሠራዊት ሁሉ ለአርማጊዶን ጦርነት በሚከማቹበት ወቅት ወይም በሦስተኛው የዓለም ጦርነት ነው። ምድር ታላላቅ ከተሞቿ እስኪወድሙ ትናወጣለች፤ ቅርፅዋ እንኳን ይቀየራል። ደሴቶች ይጠፋሉ፤ ተራሮች ይናዳሉ።

ይህ ክርስቶስን እንደ ጌታና ገዥ ለመቀበል ፈቃደኛ ባልሆነው ዓለም ላይ የሚወርድ የመጨረሻ የእግዚአብሔር ፍርድ ነው። ይህ ጦርነትና ተከታታዮቹ መቅሠፍቶች በሰዎችና በንብረት ላይ ለማመን የሚያዳግት ጥፋት ያስከትላሉ። ክርስቶስ የተናገረው ትንቢት፣ ቃል በቃል ይፈጸማል። ታላቅ የመከራ ጊዜ ይሆናል። የመከራው ጊዜ በእርሱ ዳግም መምጣት ባያጥር ኖሮ፣ አንድ ሰብአዊ ሕይወት እንኳን አይተርፍም ነበር። ነገር ግን ይህ የመከራ ወቅት እግዚአብሔር ከሰው ልጆች ጋር ለሚያደርገው የመጨረሻና ዋና ግንኙነት መጠነኛ አመልካች ብቻ ነው። ለአርማጊዶን ጦርነትና ክርስቶስ ዳግም ሲመጣ ለሚኖረው ፍርድ መድረክ ያዘጋጃል።

አርማጊዶን፣ የዓለም የሞት ሽረት ትግል

◆ አዲሱ የዓለም መንግሥት ዓዋጅ

በምፀታዊ አነጋገር የሚዲትራኒያኑ መሪ ዓለም አቀፍ ግዛቱን የሚጀምረው ዓዋጅ በማስነገር ነው። በመካከለኛው ምሥራቅ የሚያገኘውን የኃይል የበላይነት መከታ በማድረግ መሪነቱን ለሚቀበሉ ሁሉ፣ የሰላምና የብልጽግና ወቅት እንደሚሆንላቸው ተስፋ ይሰጣል። መልእክቱም በራዲዮና በቴሌቪዥን ለዓለም ሁሉ በአንድ ቀን ይዳረሳል። “ብልሁና አስተዋዩ መሪ” ራሱን፣ ለተቸገረችው ዓለም መፍትሔ እንዲሁም ሰላምና ብልጽግናን የሚያመጣ አድርጎ ነው የሚያቀርበው።

ከዚህ በፊት ታይቶ በማይታወቅ ሁኔታ ፖለቲካዊ፣ ኢኮኖሚያዊና ሃይማኖታዊ ሥልጣኖችን ሁሉ በእጁ ያደርጋል። የአመራር ብቃቱ ከተፈጥሮአዊ ሰው በላይ ይሆናል። በሰይጣን ሥር ስለሆነና በእርሱም ስለሚመራ በሦስት ዓመት ተኩል የግዛት ዘመኑ ጊዜ ተቃዋሚዎቹን ሁሉ በጭካኔ ይደመስሳቸዋል። ቅዱሳት መጻሕፍት እውነተኛ ባሕርዩን ሲገልጡ “አውሬው” ይሉታል (ራእይ 13:1-4)። ሰይጣን ደግሞ በእውነተኛው ባሕሪው “ዘንዶው” ተብሎ ተገልጧል (ራእይ 12:9፤ 13:4)። እነዚህ ዓመታት ሰይጣን እንደ እግዚአብሔር ለመመለክ፣ ዓለምን ለመቆጣጠርና ሰዎችም ለእርሱ ፍጹም ታዛዦች እንዲሆኑ የነበረውን ምኞት እውን የሚያደርግባቸው ይሆናሉ።

◆ ወደ ፍርድ መጣደፍ

አዲሱ የዓለም አምባገነን፣ እግዚአብሔርን የሚሳዳብና የሚያዋርድ፣ በእግዚአብሔር ሕዝቦችም የሚጠላ፣ በራእይ 6-18 በተገለጠው መሠረት፣ በእርሱ ላይ እጅግ አስከፊ መለኮታዊ ፍርድ እስኪገለጥ ድረስ ክርስቶስን የሚያምኑትን ከመጠን በላይ የሚያሳድድ ይሆናል። ታላቁ የመከራ ዘመን ሲጀምር መቅሠፍቶች በተከታታይ ይወርዳሉ። አምባገነኑ መሪ ሰላምና ብልጽግናን አመጣለሁ ብሎ ለዓለም ቃል ቢገባላትም፣ በተግባር ግን አመራሩ

መዓትና ውድመትን ስለሚያስከትል ዕረፍት ይነሳታል። ድንቅና ተአምራትን በማድረግ እንዲመለከ ስለሚጠይቅ ተቃዋሚዎች ይነሡበታል። እርሱም በተቃዋሚዎቹ ላይ የበለጠ ጭቆናና ስደት ያደርስባቸዋል። ምንም እንኳን ሰፊ ሥልጣን በእጁ ቢይዝ፣ የዓለምን ሁኔታ ማርገብና መቆጣጠር ያቅተዋል። ዋና ዋና የዓለም ክፍሎችም በእርሱ ላይ ዓመፅና ተቃውሞ ይጀምራሉ። በመጨረሻም ወደ መካከለኛው ምሥራቅ በብዛት መጥተው ሥልጣኑን ለመንጠቅ ይዋጉታል።

◆ የሦስተኛው የዓለም ጦርነት ፍንዳታ

በዳንኤል 11:36-39 ነቢዩ ስለ ረላጭ ቆራጩና በመጨረሻም አምላክ ነኝ ስለሚለው መሪ ካስተዋወቀ በኋላ፣ የዓለም ሠራዊቶች በተቃውሞ እንደሚነሡበት በማስረዳት ስለ ሁኔታው ሥዕላዊ መግለጫ ሰጥቶ ነበር። በዳንኤል 11:40 መሠረት፣ “በፍጹሙ ዘመን የደቡብ ንጉሥ ከእርሱ ጋር ይዋጋል፤ የሰሜንም ንጉሥ ከሠረገሎችና ከፈረሰኞች ከብዙም መርከቦች ጋር እንደ ዓውሎ ነፋስ ይመጣበታል፤ ወደ አገሮችም ይገባል፤ ይጎርፍግል፤ ያልፍግል።”

◆ ከደቡብና ከሰሜን ዓመፅ

የዳንኤል ትንቢት እንደገለጠው፣ ታላቅ ሠራዊት ከግብፅና ከሌሎቹም የአፍሪካ አገሮች ይነሳሉ። ይህም በሚሊዮን የሚቆጠር ሠራዊት ምናልባት መካከለኛው ምሥራቅን በደቡብ በኩል ይወራል። ልክ በዚህ ጊዜ የሩሲያና የሌሎችም መንግሥታት ሠራዊቶች ይህን አምባገነን መሪ ለመውጋት ከሰሜን ወደ መካከለኛው ምሥራቅ ይዘምታሉ። ሩሲያ ምንም እንኳን በትንቢቱ መሠረት ከሦስት ዓመት በፊት ከፍተኛ ሽንፈት የሚደርስባት ቢሆን፣ የተበታተነ ጦርዋን እንደገና አደራጅታ ለጦርነት ትዘጋጃለች። ሠራዊቱ ከሚገጥመው ሽንፈትና ከሚያገኘው ድል የተነሳ ወደፊትና ወደኋላ ስለሚዋዥቅ ሦስተኛው የዓለም ጦርነት የመጀመሪያ ገጽታ ለጊዜው ያደናግራል። ዓለም አቀፉ መሪ በመጀመሪያው ውጊያ በተለይ በደቡብ ሠራዊት ላይ ድል የሚያገኝ ይመስላል፤ ከዚያም የግብፅና የአፍሪካን ሠራዊት ወደመጡበት ይመልሳቸዋል።

◆ የኮሚኒስት ቻይና እንቅስቃሴ

አምባገነኑ የዓለም መሪ፣ ሁኔታዎችን በቁጥጥሩ ሥር ማድረግ እንደጀመረ ወራሪ ሠራዊት ከምሥራቅ እንደመጣበት ይሰማል (ዳን. 11:44)። ይህን ሁለት መቶ ሚሊዮን የሠራዊት መዓት ለመግታት (ራእይ 9:16)፣

ራሱንም ለመከላከል ወታደራዊ ኃይሉን በተለያዩ አቅጣጫ ለመከፋፈል ይገደዳል። ከዚያም እንደ ማዕበል የሚገሰግስ ሌላ ሠራዊት ከሰሜን እንደሚመጣ ይሰማል። በዚያን ጊዜ፣ በጦርነት ታሪኮች ተወዳዳሪ የሌለውና በመቶ ሚሊዮኖች የሚቆጠሩ ሰዎችን የሚያሳትፈው ውጊያ የእስራኤልን ምድር ዋና የጦር አውድማ በማድረግ ይጀመራል። ይህ ውጊያ ሌላ የዓለም ጦርነት ከመሆን ባሻገር፣ ዓለምን ለሚቀጥሉት ተከታታይ ትንቢታዊ ፍጻሜዎች በማዘጋጀቱ ረገድ የተለየ ሚና ይኖረዋል።

◆ የሰይጣን ጦር ዕቅድ

በራእይ 16፡13-14 መሠረት፣ የዓለም ወታደራዊ ኃይላት በአጋንንት አግባቢነት ይሰባሰባሉ። የዓለም ገዥ ሥልጣን የያዘው፣ በሰይጣን ረዳትነት ዓለምን በሞላ በመቆጣጠር ቢሆንም፣ አሁን ደግሞ በሰይጣን በተላከ አጋንንት አነሣሽነት በሚመጣ ሠራዊት ይመታል።

ዮሐንስ በራእይ 16፡13-14 ላይ “ከዘንዶውም አፍና ከአውሬው አፍ ከሐሰተኛውም ነቢይ አፍ ጓጉንቸሮች የሚመስሉ ሦስት ርኩሳን መናፍስት ሲወጡ አየሁ፤ ምልክት ያደረጉ የአጋንንት መናፍስት ናቸውና በታላቁም ሁሉን በሚገዛ በእግዚአብሔር ቀን ወደሚሆነው ጦር እንዲያስከትቱአቸው ወደ ዓለም ሁሉ ነገሥታት ይወጣሉ” ተብሎ ተጽፏል። በጓጉንቸሮ የተመሰሉት ርኩሳን መናፍስት የሰይጣን መልእክተኛ የሆኑትን አጋንንት እንደሚወክሉ ግልጥ ነው። እነርሱ የወጡት፣ ከዘንዶው፣ ከአውሬው፣ እና ከሐሰተኛው ነቢይ አፍ ማለትም ዓለምን ከሚቆጣጠሩ ሦስት የክፋት መናፍስት ነው።

◆ ሰይጣናዊ ሣልሳዊነት

የሰይጣን ፕሮግራም ሁልጊዜ ማስመሰል ነው። በክርስቲያኖች እምነት መሠረት አብ፣ ወልድና መንፈስ ቅዱስ እንዳሉ ሁሉ፣ የክፋት ኃይላትም የራሳቸውን ሦስትነት ይዘው ይቀርባሉ። ሰይጣን በእግዚአብሔር አብ፣ አውሬው የንጉሦች ንጉሥና፣ የጌቶች ጌታ በሆነው ክርስቶስ፣ ሐሰተኛው ነቢይ ደግሞ፣ በመንፈስ ቅዱስ ተመሰለው ይቀርባሉ። የመንፈስ ቅዱስ ሥራ ሰዎች ክርስቶስንና አብን እንዲያመልኩ ማድረግ እንደሆነ ሁሉ፣ ሐሰተኛው ነቢይም ሰዎች አውሬውንና ዘንዶውን እንዲያመልኩ ያደርጋል። ከዚህ አንጻር አጋንንት በሰይጣናዊ ተአምራት በመደገፍ ይንቀሳቀሳሉ። እነዚህ ሰይጣናዊ ተአምራቶች የምድር ነገሥታትን ያስቷቸውና ምድራዊውን ሥልጣን ለመቆራመት ሲሉ በዓለም ለሚከሠተው ዓመፅ ተባባሪዎች ይሆናሉ።

◆ ታላቁ የእግዚአብሔር ቀን ውጊያ

ነገሥታት እንደ እግዚአብሔር ቃል በእርግጥ ይሰበሰባሉ። “በታላቁም ሁሉን በሚገዛ በእግዚአብሔር ቀን ወደሚሆነው ጦር እንዲያስከትቱአቸው ወደ ዓለም ሁሉ ነገሥታት ይወጣሉ (ራእይ 16:14)። ለምንድን ነው ሰይጣን የዓለምን ጦር አሰባሰቦ የራሱን መንግሥት የሚያበጣብጠው? የሰይጣን ተስፋ የለሽ ዕቅድ ዓለምን በአምባገነን መሪው በኩል ከመቆጣጠር የላቀ ነው። የዓለም መንግሥታት ከራሳቸው አመለካከት አኳያ የተሰበሰቡት ለዓለም ሥልጣንና የበላይነት ፉክክር ቢመሰላቸውም፣ ሠራዊት አሰባሳቢው ሰይጣን ግን፣ ያን የሚያደርገው የክርስቶስን ዳግም መምጣት ለማደናቀፍ ካለው ዕቅድ የተነሣ ነው። የዓለም የታጠቀ ኃይል በሙሉ በመካከለኛው ምሥራቅ ተከማችቶ ክርስቶስ ዳግም ሲመጣ ሊገጥመው ይዘጋጃል። ተከታታይ ድርጊቶች በግልጥ እንደሚጠቁሙት፣ እንቅስቃሴው ፍሬ ቢስና ከንቱ ነው። የዓለም ሠራዊት በምንም ሁኔታ የሰማይን ሠራዊት የመውጋት አቅም የለውም። ቢሆንም ሰይጣን ነገሥታቱን ለዚህ የመጨረሻ ሰዓት ያሰባስባቸዋል፤ ነገሥታቱም ከሰይጣን ወገን መሆንን ይመርጡና የክርስቶስን ዳግም መምጣት ይቃወማሉ። ሰይጣን ለማድረግ የሚችለው ይህንን ይሆናል። እነዚህ ሁኔታዎች ለነገሥታቱ ምርጫ የሚሰጧቸው ሲሆን፣ ሰይጣንም የክርስቶስን ዳግም መምጣት ለመቃወም ተስፋ የለሽ ሙከራውን እንዲያደርግ ያስችሉታል።

◆ አርማጊዶን

የዓለም ሠራዊት “በዕብራይስጥም አርማጊዶን ወደሚባለው ስፍራ” ይሰበሰቡና እርስ በርሳቸው ውጊያ ይገጥማሉ (ራእይ 16:16)። አርማጊዶን የሚለው ቃል ከሁለት የዕብራይስጥ ቃላት የተገኘ ነው፤ “አርም” ማለት “ተራራ” ሲሆን፣ “መጊዶ” የሚለው ቃል የሚያመለክተው ደግሞ፣ ከፍልስጥኤም በስተሰሜን ያለውን ስፍራ ነው። የመጊዶ ተራራ የሚገኘው በሜዲትራኒያን ባሕር አጠገብ በምሥራቅ ሸለቆ ትይዩ ነው። ይህ ሰፊ ሸለቆ ሆኖ ሁለት ኪሎ ሜትሮች ስፋትና ሠላሳ ሁለት ኪሎ ሜትሮች እርዝማኔ ያለው ሲሆን፣ የመጨረሻውና የሦስተኛው የዓለም ጦርነት ተዋጊ ሠራዊት ስልፍ የሚካሄድበት ዋነኛ መድረክ ነው። ምንም እንኳን ስፍራው በሚሊዮኖች የሚቆጠሩ ተዋጊዎችን ለማስተናገድ ባይበቃ፣ የዓለም ፍጻሜ መነሻና የጦርነት ማዕከል ይሆናል። ጦርነቱም የአርማጊዶን ጦርነት በመባል ይታወቃል። ሠራዊቶች የሚሠማሩት በብዙ መቶ ኪሎ ሜትሮች ርቀት፣ ባመቻ አቅጣጫ ማለትም፣ በሰሜን፣ በደቡብና በምሥራቅ መሆኑ ነው።

የዓለም ጦር ሠራዊቶች፣ ለመጨረሻው ጦርነት ወደ አርማጊዶን ሲንቀሳቀሱ፣ ቀድሞ የፈነዳው ጦርነት የሚሊዮኖችን ሕይወት አጥፍቶ ይገኛል።

የእግዚአብሔር ቃል ስለ ጦርነቱ መዋዕል የሚሰጠን ገለጣ በትንሹ ማለትም ስለ ዋና ዋና ድርጊቶች ብቻ ነው። ሠራዊቶች በአርማኒያ ሸለቆ እንደተሰበሰቡ፣ ዓለም ከሰባተኛው ጽዋ ጋር በተያያዘ የመጨረሻ መለኮታዊ ፍርድ ትናወጣለች።

ሐዋርያው ዮሐንስ ሁኔታውን እንዲህ በማለት ገልጦታል፡- “በዕብራይስጥም አርማኒያን ወደሚባል ስፍራ አስከተቱአቸው። ሰባተኛው ጽዋውን በአየር ውስጥ አፈሰሰ፣ ከመቅደሱም ውስጥ ተፈጽሞአል የሚል ታላቅ ድምፅ ከዙፋኑ ወጣ። መብረቅና ድምፅም ነጎድጓድም ሆኑ፤ ትልቅም የምድር መናወጥ ሆነ። ሰው በምድር ከተፈጠረ ጀምሮ እንዲህ ያለ ታላቅ መናወጥ ከቶ አልነበረም፤ ከሁሉ በለጠ። ታላቂቱም ከተማ በሦስት ተከፋፈለች፤ የአሕዛብም ከተማዎች ወደቁ። ታላቂቱም ባቢሎን የብርቱ ቁጣው ወይን ጠጅ የሞላበትን ጽዋ እንዲሰጣት በእግዚአብሔር ፊት ታሰበች። ደቡቶችም ሁሉ ሸሹ፤ ተራራዎችም አልተገኙም፤ በሚህን አንድ ታላንት [አርባ ኪሎ ግራም፣ በ1980 ዓ.ም. እትም] የሚያህል ታላቅ በረዶ በሰዎች ላይ ከሰማይ ወረደባቸው፤ ሰዎቹም ከበረዶው መቅሠፍት የተነሣ እግዚአብሔርን ተሳደቡ፤ መቅሠፍቱ እጅግ ታላቅ ነውና” (ራእይ 16: 16-21)።

◆ እግዚአብሔርን ሰድቦ መሞት

ሰይጣን በዓለም ዙሪያ ያሉ ሠራዊቶችን ለመጨረሻ ድሉ እንደ ዕቃ ይጠቀምባቸዋል። በአምባገነኑ መሪ ላይ ያመፁ ነገሥታት ወደ መካከለኛው ምሥራቅ ይሰበሰባሉ። ዓለም መውደሚያዋ ዳር እስከትደርስ ድረስ ጦርነቶችና ጥፋቶች ይጨምራሉ። የምድር መሪዎች ራሳቸውን በትሕትና ዝቅ ከማድረግ ይልቅ፣ እግዚአብሔርን ተሳድበው መሞትን ይመርጣሉ (ራእይ 16: 9፣ 11፣ 21)። በእግዚአብሔርና በምድር ነገሥታት መካከል የሚደረገው ይህ የመጨረሻ ፍጥጫ አንድ ቀን ይፈጸማል።

ነቢያት እንደገለጡት፣ እነዚህ ሁሉ ሁኔታዎች የታሪክ መደምደሚያ ለሆነው የክርስቶስ ዳግም ምጽአት ቅድመ ክንውኖች ሲሆኑ፣ ከዚያ የሚቀጥለው ክንውን ክርስቶስ መንግሥቱን በምድር የሚመሠርትበትና እርሱ እንዲገዛቸው በማይፈቅዱ ሰዎች ላይ የሚሰጠው ፍርድ ይሆናል።

የክርስቶስ ዳግም ምጽአት

◆ ከግርግም ወደ ሥልጣንና ክብር

ኢየሱስ በመጀመሪያ ምጽአቱ የተወለደው በበረት ውስጥ ነበር፤ መወለዱን ዓለም አላወቀውም። በብሉይ ኪዳን ነቢያት እንደተገለጠው እንደ ባሪያና አዳኝ ሆኖ በዮሐንስ ዓዋጅ ነጋሪነት ነበር የሚመጣው (ኢሳ. 42:1-4፤ 53:1-12)። የኖረው አንጻራዊ ሰላም በሰፈነበትና የሮም ነገሥታት ፍልስጥኤምን በሚቆጣጠሩበት ጊዜ ነበር። በኢየሩሳሌም ተከሶ ተፈርዶበታል። በአይሁድ መሪዎች ከሳሽነት በሮም ወታደሮች በመስቀል ተቸንክሮአል። በባሪያ መልክ የመጣው መሢሕ በእስራኤል ስፍራ አልነበረውም። በትንሣኤው ለብዙዎች ከታየ በኋላ ኢየሩሳሌም አጠገብ ካለው ደብረ ዘይት ተራራ ወደ ሰማይ ዓረገ።

ዳግም ምጽዓቱ ግን እንግዲህ የበረት ትርዒት አይሆንም። አስደናቂና ከዚህ በፊት በዓለም ታሪክ ያልታየ፣ ዓለማትን የሚያናውጥ ክንውን ይሆናል። በኃይልና በክብር ስለሚመጣ የዓለምን ሁሉ ትኩረት ይሰባል። በሜዲትራኒያኑ ጎብረት የሚያንሰራራው አምባገነን የሮም መንግሥት ከአርባ ሁለት ወራት በፊት በዓዋጅ ሥልጣን ላይ ቁጢጥ ይልና በግምት ከሦስት ዓመታት በኋላ ዓለምን ዓመፅና እስከፊ ጦርነት ውስጥ ይከታታል። በዳንኤል 11:40-45 እና በራእይ 16:14-16 በተገለጠው መሠረት፣ ከዚያ ቀደም ሲል በሚደረጉ ጦርነቶችና መቅሠፍቶች በሚሊዮን የሚቆጠሩ ሕዝቦች ይሞታሉ። ታላቅ ሠራዊት ከሰሜን፣ ከደቡብና ከምሥራቅ ከትቶ መካከለኛው ምሥራቅ ይደርሳል። ዋናው ጦረኛም አርማጊዶን ሸለቆ ውስጥ ይከማቻል። አምባገነኑ የዓለም ገዥ መዲና እና ማዕከል የነበረችው ኢየሩሳሌም በጦርነት ትጠቃለች፤ ቤቶችም ይበዘበዛሉ (ዘካ. 14:2)። የመጨረሻው የምድር ነውጥም ዓለምን እረጭ ያደርጋታል። ይህ ነው የመጨረሻውን የፍርድ ጽዋ መፍሰስ የሚያመለክተው (ራእይ 16:17-21)። ከዚያም የሰው ልጅ አስፈሪና አንጻባራቂ በሆነ ግርማ ከቅዱሳኑ ጋር ከሰማይ ይወርዳል (ራእይ 19:11-16)።

◆ መብረቅ ከምሥራቅ እስከ ምዕራብ እንደሚታይ

አዲስ ኪዳን እንደሚያመለክተው፣ የኢየሱስ ክርስቶስ ዳግም ምጽአት በክርስቲያናዊ ትምህርተ-ሃይማኖት ውስጥ ዓቢይና ትልቅ ስፍራ የሚሰጠው

ትንቢታዊ እውነት ነው። በአዲስ ኪዳን ከሀያ አምስት ቁጥሮች ውስጥ አንዱ ቁጥር ስለ ቤተ ክርስቲያን መነጠቅ ወይም ስለ ክርስቶስ ዳግም ምጽአትና መንግሥቱን በምድር ስለ መመሥረቱ እንደሚናገር ይገመታል። ክርስቶስ ራሱ ስለ አመጣጡ ሲናገር መብረቅ ከምሥራቅ እስከ ምዕራብ በሚታይ አኳኋን እንደሚሆን አመልክቷል (ማቴ. 24:27)። የእርሱ ዳግም ምጽአት የመከራ ዘመን ማክተሚያ እንደሆነ ሲያመለክትም፡- “ከዚያች ወራትም መከራ በኋላ ወዲያው ፀሐይ ይጨልግል፤ ጨረቃም ብርሃንዋን አትሰጥም፤ ከዋክብትም ከሰማይ ይወድቃሉ፤ የሰማይም ኃይላት ይናወጣሉ። በዚያን ጊዜም የሰው ልጅ ምልክት በሰማይ ይታያል፤ በዚያን ጊዜም የምድር ወገኖች ሁሉ ዋይ ዋይ ይላሉ፤ የሰው ልጅንም በኃይልና በብዙ ክብር በሰማይ ደመና ሲመጣ ያዩታል” አለ (ማቴ. 24:29-30)። ይህ ሁኔታ በወንጌል ብዙ ስፍራ ተጠቅሷል (ማቴ. 19:28፤ 23:39፤ ማር. 13:24-37፤ ሉቃስ 12:35-48፤ 17:22-37፤ 18:8፤ 21:25-28)።

መላእክት እንኳን ክርስቶስ ከምድር ባረገ ጊዜ የዳግም ምጽአቱን መሠረታዊ እውነት ለደቀ መዛሙርቱ አጽንተው ሲናገሩ፡ “የገሊላ ሰዎች ሆይ! ወደ ሰማይ እየተመለከታችሁ ስለምን ቆማችኋል? ይህ ከእናንተ ወደ ሰማይ የወጣው ኢየሱስ ወደ ሰማይ ሲሄድ እንዳያችሁት እንዲሁ ይመጣል” ብለዋቸዋል (ሐዋ. 1:11)። በሌላም የአዲስ ኪዳን ክፍሎች ብዙ ጥቅሶች ተመልክተዋል (ሐዋ. 15:16-18፤ ሮሜ 11:25-27፤ 1ኛ ቆሮ. 11:26፤ 2ኛ ተሰ. 1:6-10፤ 2ኛ ጲጥ. 3:3-4፤ ይሁዳ 14፤ 15)።

◆ የመላው ዓለም ድንጋጤ

ስለ ዳግም ምጽአቱ ዝርዝር ገለጣ የሚገኘው በራእይ መጽሐፍ ውስጥ ነው። ይህ የሚያስረዳው፡ ክርስቶስ በዳግም ምጽአቱ ጊዜ ለመላው ዓለም ራሱን የሚገልጥ መሆኑን ነው። ራእይ 1:7 እንዲህ በግለት ያብራራዋል፡- “እነሆ ከደመና ጋር ይመጣል፤ ዐይንም ሁሉ የወጉትም ሁሉ ያዩታል፤ የምድርም ወገኖች ሁሉ ስለ እርሱ ዋይ ዋይ ይላሉ። አዎን አሜን።”

ከሁሉ ዋና ሆኖ የተገለጠው ግን፣ በራእይ 19:11-21 ላይ ያለው ነው። ታላቁ መከራና የአርማጊዶን ውጊያ ከፍተኛ ደረጃ ላይ እንደደረሰ ሰማያት በእግዚአብሔር ክብር ተሞልተው ይከፈቱና የክርስቶስ ዳግም ምጽዓት መብረቅ ከምሥራቅ ወጥቶ እስከ ምዕራብ እንደሚታይ በክብር ይገለጣል። በመጽሐፍ ቅዱስ ሌላ ክፍሎች እንደተገለጠው፡ ቀደም ሲል በተደረገው የእግዚአብሔር ፍርድ ሰማያት ይጨልግሉ (ማቴ. 24:29)፤ ነገር ግን፣ በዚያን ጊዜ ምድራዊ ያልሆነ ብርሀን ብርሃን በሰማይ ያበራል፤ መላውን የዓለም ሕዝብም ያስደንቃል።

◆ በነጩ ፈረስ ላይ የተቀመጠው

ተፋላጊ ወታደሮች ለጥቂት ደቂቃዎች የእርስ በርስ ውጊያቸውን እንዳቆሙ ሰማያት ይክፈቱና ክርስቶስ በግርማ ወደ ምድር ይመጣል። የዚህ ትንቢት ቃሎች እጅግ አስደናቂ የሆኑና በየትኛውም የዓለም ሥነ-ጽሑፍ ውስጥ የማይገኙ ናቸው፡-

“ሰማይ ተከፍቶ አየሁ፤ እነሆም፣ አምባላይ (ነጭ) ፈረስ የተቀመጠበትም የታመነና እውነተኛ ይባላል። በጽድቅም ይፈርዳል፤ ይዋጋልም። ዐይኖቼም እንደ እሳት ነበልባል ናቸው። በራሱ ላይም ብዙ ዘውዶች አሉ። ከእርሱም በቀር አንድ እንኳ የማያውቀው የተጻፈ ስም አለው። በደምም የተረጨ ልብስ ተጎናጽርክል። ስሙም የእግዚአብሔር ቃል ተብሎአል። በሰማይም ያሉት ጭፍራዎች ነጭና ጥሩ ቀጭን የተልባ እግር ልብስ ለብሰው በአምባላዮች ፈረሶች ተቀምጠው ይከተሉት ነበር። አሕዛብንም ይመታበት ዘንድ ስለታም ሰይፍ ከአቶ ይወጣል፤ እርሱም በብረት በትር ይገዛቸዋል። እርሱም ሁሉን የሚገዛ የእግዚአብሔርን የብርቱ ቁጣውን ወይን መጥመቂያ ይረግጣል። በልብሱና በጭኑም የተጻፈበት፡- ‘የነገሥታት ንጉሥና የጌታዎች ጌታ’ የሚል ስም አለው” (ራእይ 19: 11-16)።

በእርግጥ ይህ ትዕይንት አስፈሪ ይሆናል- በሚሊዮን የሚቆጠሩ ሰዎችና መላእክት የእግዚአብሔርን ክብር እያንጸባረቁ የድል ምልክት በሆነው ነጭ ፈረስ ላይ በተቀመጠው ክርስቶስ ሲመሩ መመልከት!

◆ የሦስተኛው የዓለም ጦርነት ፍጻሜ

ይህን ትዕይንት ሲያይ ዓለም በፍርሃት ይርበደበዳል፤ ለታላቁ የዓለም ጦርነት የተፋጠጡ ሠራዊቶችም ልዩነታቸውን አስወግደው በአንድነት የሰማያትን ሠራዊት ለመውጋት ይሞክራሉ። የዚህ ዓመፅ እነሣሽና አቀናባሪ ሰይጣን ራሱ ነው (ራእይ 16: 13-14)። ግን እግዚአብሔርን መቋቋም ራሱን በራስ ማጥፋት ነውና ሙከራቸው ከንቱ ሆኖ ይቀራል። ራእይ 19: 15 ደግሞ የሚቀጥለውን ፍርድ ይገልጣል። ከክርስቶስ አፍ ሲወጣ የታየው ስለታም ሰይፍ፣ በክርስቶስ የሚሰጠው ትእዛዝ ምሳሌ ይመስላል። የክፋት ማደሪያዎች ሁሉ ይጠፋሉ። የሚቀጥሉት ቁጥሮች እንደሚያመለክቱት፣ የሰማይ አዕዋፍ ሁሉ መጥተው የነገሥታትንና የብርቱዎችንም ሥጋ፣ የፈረሶችንም፣ በእነርሱም የተቀመጡትን በጦርነቱ የታረዱትን ሥጋ እንዲበሉ ይጋበዛሉ (ራእይ 19: 17-18)። አውሬው፣ ማለትም አምባገነን የዓለም መሪና ሐሰተኛው ነቢይ በሕይወት ይማረካሉ። እንደ ዮሐንስ ራእይ 19: 20 እገላለጥ እነዚህ ሁለቱ በቀጥታ ወደ እሳት ባሕር ይጣላሉ።

ነቢዩ ዘካርያስ አርማጊዶንን በተመለከተ የሚፈነጥቀው እውነት አለ። ክርስቶስ ዳግም በሚመጣበት በዚያን ቀን በኢየሩሳሌም የቤት ለቤት ውጊያ ይካሄዳል (ዘካ. 14:2)። በተጨማሪም የክርስቶስ እግሮች የደብረ ዘይትን ተራራ ሲረገጡ የሚፈጠረው ሁኔታ ገልጧል፡-

“አሕዛብንም ሁሉ በኢየሩሳሌም ላይ ለሰልፍ እሰበሰባለሁ፤ ከተማይቱም ትያዛለች፤ ቤቶቿም ይበዘበዛሉ፤ ቤቶቿም ይነወራሉ፤ የከተማይቱም እኩሌታ ለምርኮ ይወጣል፤ የቀረው ሕዝብ ግን ከከተማ አይጠፋም። እግዚአብሔርም ይወጣል፤ በሰልፍም ቀን እንደተዋጋ ከነዚያ አሕዛብ ጋር ይዋጋል። በዚያ ቀን እግሮቹ በኢየሩሳሌም ትይዩ በምሥራቅ በኩል ባለው በደብረ ዘይት ላይ ይቆማሉ። ደብረ ዘይትም በመካከል ወደ ምሥራቅና ወደ ምዕራብ ይሰነጠቃል፤ እጅግም ታላቅ ሸለቆ ይሆናል። የተራራውም እኩሌታ ወደ ሰሜን፣ እኩሌታውም ወደ ደቡብ ይርቃል” (ዘካ. 14:2-4)።

የክርስቶስ ዳግም ምጽአት የመጨረሻውን የዓለም ጦርነት ባልታሰበ ሁኔታ ስለሚያቆመው፣ የጥፋቱ ግዕበልም ምድርን ከማጥፋቱ በፊት ይገታል። በእርሱ መምጣትም የአሕዛብ መንግሥታት እንደፈለጉ ኢየሩሳሌምን ይቆጣጠሩበትና የእስራኤልን ሕዝብ ይጨቁኑበት የነበረው “የአሕዛብ ዘመን” [Times of the Gentiles] ያክትማል።

የክርስቶስ ዳግም አመጣጥ ሁኔታ፣ ትንቢትን በሚያጠኑ ተማሪዎች ዘንድ በቂ ግንዛቤ ሊኖረው ይገባል። በቃሉ ውስጥ ያሉት ገለጣዎች በክርስቶስ ዳግም ወደ ምድር መምጣትና በቤተ ክርስቲያን ከዚያ በፊት መነጠቅ መካከል ያለውን ጥርት ያለ ማነጻጸሪያ ለመገንዘብ ይረዳሉ።

◆ በአካል መመለሱ

የክርስቶስ ዳግም ምጽአት አካላዊ ነው የሚሆነው። ከድንግል ግርያም የተወለደው፣ በመስቀል ሞቶ የተነሣውና ወደ ሰማይ ያረገው ኢየሱስ ሥልጣኑንና ሉዓላዊነቱን በዓለም ሊያሰፍን በአካል ወደ ምድር ይመለሳል። እንደገና የሚመለሰው በአካል እንጂ በመንፈስ ብቻ አለመሆኑ ግልጥ ነው። ዘካርያስ 14:4 ስለዚህ ሲጠቅስ እንዲህ ይላል፡- “በዚያም ቀን እግሮቹ በኢየሩሳሌም ትይዩ በምሥራቅ በኩል ባለው በደብረ ዘይት ላይ ይቆማሉ።” የክርስቶስ እግሮች በዕርጉቱ ጊዜ ከደብረ ዘይት ተራራ እንደለቀቁ ሁሉ፣ እንዲሁ ይመለሳሉ። የዚህ ጊዜ አመጣጡ ግን ሁሉን የማድረግና ገናና ኃይሉን የመግለጥ ይሆናል።

◆ ግልጥና በክብር የተሞላ መመለስ

የክርስቶስ ዳግም ምጽአት ገሃድ ከመሆኑ ባሻገር በታላቅ ክብርና ግርማ የተሞላ ነው። ቃሉ “ሁሉም ያዩታል” ይላል (ማቴ. 24:30፤ ራእይ 1:7)። የክርስቶስ ዳግም ምጽአት እንደ ቤተ ክርስቲያን መነጠቅ በቅጽበት አይሆንም። ሰው ሁሉ በሚያየው አኳኋን ከቅዱሳን ጋር በግርማ፣ በክብርና በአጀብ ከሰማይ ይመጣል። ወደ ምድር ሲወርድ አመጣጡ ብዙ ሰዓት ሊፈጅ በሚችል ሰልፍ ይሆንና ምድር በምህዋሯ እስከተሸከረከረች ድረስ ዓለም ሁሉ የሚመለከተው ይሆናል። የጉዞው ማብቂያ እስራኤል ስትሆን፣ ለአርማጌዶን ውጊያ በአካባቢው የከተተውን ጦር ደምስሶ ነው ጽዮን ተራራ ላይ የሚያርፈው።

◆ ከሰማይ ሠራዊት ጋር ስለመመለስ

ቅዱስ ቃሉ እንደሚያመለክተው፣ ክርስቶስ በሰማይ ሠራዊት ታጅቦ ይመለሳል (ይሁዳ 14፤ ራእይ 19:14)። በታላቁ መከራ መግቢያ ወቅት የተነጠቁትና በሰማይ ከጌታ ጋር የሚገኙ አማኞች በዮሐንስ 14:1-4 በተጠቀሰው ተስፋ መሠረት ከጌታ ጋር ወደ ምድር ይመለሳሉ። መላእክትም ከሰማይ ወደ ምድር በሚደረገው በዚህ ታላቅ ሥርዓተ-ጉዞ ክርስቶስን ያጅቡታል (ማቴ. 25:31)።

◆ ምድርን የሚያናውጥ ምጽአት

የዓለም ወታደሮች አርማጌዶን ላይ ለጦርነት እንደተሰበሰቡ በራእይ 16:17-21 የተገለጠው የመጨረሻ የቁጣ ጽዋ ይፈላል። በዚያን ጊዜ፣ ከክርስቶስ ዳግም ምጽአት ጥቂት ቀደም ሲል፣ መብረቅና ነጎድጓድ ትልቅም የምድር መናወጥ ይሆናል። ከተሞች ይደረመሳሉ፤ ደሴቶች ይሰጥጣሉ፤ ተራሮችም ይጠፋሉ። እያንዳንዱ አርባ ኪሎ ግራም ገደማ የሚመገን የበረዶ ድንጋይ ከሰማይ ይወድቃል። ቀጥሎም ከሰማይ ወደ ምድር የሚደረገው ሥርዓተ-ጉዞ ካበቃና የዓለም ወታደሮች ከወደሙ በኋላ ከኢየሩሳሌም ውጪ በሚገኘው ደብረ ዘይት ተራራ ላይ የክርስቶስ እግሮች ያርፋሉ። ተራራው ሁለት ላይ ይከፈላል። ዛሬ የደብረ ዘይት ተራራ ባለበት ሥፍራ ታላቅ ሸለቆ ይፈጠርና ከታች ካለው የዮርዳኖስ ሸለቆ ጋር ይገናኛል። ይህ እስገራሚ መልክዓ-ምድራዊ ለውጥ ክርስቶስ በምድር ከመንገሡ በፊት በቅድስቲቱ ምድር ከሚከናወኑት ነገሮች አንዱ ነው። በክርስቶስ ዳግም ምጽአት ጊዜ የምድር መልክዓ-ምድር በአብዛኛው ይለወጣል።

◆ በመንግሥታት ላይ ለመፍረድ መምጣት

እግዚአብሔር በክርስቶስ ዳግም ምጽአት እግዚይነት በሰው ልጅ ታሪክ ላይ ያለውን ሥልጣንና የበላይነት ስለሚገልጥበት ሁኔታ የጻዊት መዝሙር ሁለተኛው ምዕራፍ ሲያመለክት እንዲህ ይላል፡- “የምድር ነገሥታት ተነሡ፤ አለቆችም በእግዚአብሔርና በመሢሐ ላይ እንዲህ ሲሉ ተግከሩ፤ ማሰሪያቸውን እንበጥስ፤ ገመዳቸውንም ከእኛ እንጣል” (መዝ. 2፡2-3)። ዓመፀኛ ነገሥታት ላይ እግዚአብሔር እንደሚሳለቅባቸው ሲያመለክትም፡- “በሰማይ የሚኖር አርሱ ይሥቃል፣ ጌታም ይሳለቅባቸዋል። በዚያን ጊዜ በቁጣው ይናገራቸዋል፤ በመዓቱም ያውካቸዋል” (መዝ. 2፡4-5)። የብሉይ ኪዳን ነቢያት፣ እግዚአብሔር በጽድቅ ስለሚፈርድበት ጊዜና ሰዓት ያመለክቱ ነበር። የመጨረሻ ዕቅዱ በመዝሙር 2፡6፣ “እኔ ግን ንጉሤን ሾምሁ፤ በተቀደሰው ተራራዬ በጽዮን ላይ” ተብሎ ተገልጧል።

ክርስቶስ ዳግም ሲመጣ ሕዝቡ እንደ ርስቱ ይሆናሉ። ፍርዱም ፍጹማዊ ነው የሚሆነው። መዝሙረኛው ሲተነብይ፡- “በብረት በትር ትጠብቃቸዋለህ፣ እንደ ሸክላ ሠሪ ዕቃም ትቀጠቅጣቸዋለህ” ብሏል (መዝ. 2፡9)። ክርስቶስ ዳግም ሲመለስ ስለሚደረገው ፍርድ የሰሙ ሁሉ ጌታን እንዲያገለግሉትና እንዲያመልኩት ታዘዋል (መዝ. 2፡10-12)። እግዚአብሔር በተወሰነው ጊዜ ልጁን ልኮ፣ ምድርን በፍጹም ሰላምና ፍትሕ እንደሚያስተዳድራት ተስፋ ሰጥቷል። የክርስቶስን ዳግም መመለስ ለመከላከል የተቋቋሙት መሪዎችና ጭፍርኞቻቸው ይወድማሉ። በአርማጊዶን ጦርነት የተገደሉት ዓመፀኛች ከክርስቶስ ሺህ ዓመት ግዛት በኋላ እስከሚሆነው ሁለተኛ የትንሣኤና የፍርድ ቀን ድረስ በመቃብራቸው ይቆያሉ (ራእይ 19፡17-21)።

◆ ጽዮን ላይ ሆኖ ለመግዛት መመለስ

ክርስቶስ ወደ ደብረ ዘይት ተራራ ዳግም የሚመለስበት ዓላማ ኢየሩሳሌምን መናገሻ ከተማው በማድረግ አዲስ መንግሥት ለመመሥረት ነው። እንደገና ሕግ ከጽዮን ይወጣል (ኢሳ. 2፡3)። የክርስቶስ ዳግም መምጣት ኢየሩሳሌምንም ሆነ የአስራኤልን ሕዝብ ከጥፋት ያድናል። እግዚአብሔር ሕዝቡን እንደሚያድን፣ በዓለም ዙሪያ የተበተኑትን አይሁዶች እንደሚታደግ፣ አስቀድሞ በዘዳግም 30፡3 ተናግሮ ነበር፡- “እምላክህ እግዚአብሔር ምርኮህን ይመልሳል፤ ይራራልህማል። እምላክህም እግዚአብሔር አንተን ከበተነበት ከአሕዛብ ሁሉ መካከል መልሶ ይሰበስብሃል።”

በዙ የብሉይ ኪዳን ክፍሎችም ይህን አሳብ በማብራራት በመጨረሻ የፍትሕ፣ የጽድቅና የሰላም መንግሥት በኢየሩሳሌም እንደሚመሠረት ያውጃሉ። በመዝሙር 24 ኢየሩሳሌም በሮችዋን ከፍታ ንጉሥዋን እንደምትቀበል

ተነግሯል። በመዝሙር 72 ደግሞ ስለሚመጣው ንጉሥ ግዛት፣ ስለሚከተለውም በረከትና ሰላም ተገልጧል። በመጨረሻ ነገሥታት ሁሉ፣ በዚህ መንግሥት ፊት ተደፍተው እንደሚሰገዱና እንደሚያገለግሉት ሲገልጥ (መዝ. 72:11)፣ በመዝሙር 96 ላይ ደግሞ፣ አመጣጡ ለፍርድ እንደሆነ ያመለክታል፡- “ይመጣልና፤ በምድር ላይ ሊፈርድ ይመጣልና” (መዝ. 96:13)። መዝሙር 110 እንደሚተነብየው፣ በክርስቶስ ዳግም ምጽአት ጊዜ ጠላቶቹ የእግሩ መረገጫ ይሆናሉ “በአሕዛብ መካከል ይፈርዳል፣ ራሳዎችንም ያበዛል፣ በሰፊ ምድር ላይ ራሶችን ይቀጠቅጣል” (መዝ. 110:6)።

ከብዙ ታላላቅና ታናናሽ ነቢያት ትንቢቶች ጋር በማመሳከር መዝሙረ ዳዊትን ማጠናከር ይቻላል። በኢሳይያስ 9:6 መሠረት የሚወለደው ሕፃን ኃያል አምላክና የሰላም አለቃ ነው። እርሱ በመጣ ጊዜ፣ “ከዛሬ ጀምሮ እስከ ዘላለም ድረስ በፍርድና በጽድቅ ያጸናውና ይደግፈው ዘንድ በዳዊት ዙፋንና በመንግሥቱ ላይ አለቅነቱ ይበዛል፤ ለሰላምም ፍጻሜ የለውም። የእግዚአብሔር ቅንግት ይህን ያደርጋል” (ኢሳ. 9:7)። የኢሳይያስ መጽሐፍ ምዕራፍ 11 በሙሉ ስለ ክርስቶስ ዳግም መምጣት፣ ስለ ፍርድና በጽድቅ ምድርን ስለ መግዛቱ ይገልጣል። ብዙ ሌሎች አንቀጾችም ስለ ገናናው የክርስቶስ መንግሥት በምድር መስፋፋት ያብራራሉ።

ሁለተኛ አመጣጡ በዳንኤል 7:13-14 ላይ እንዲህ በሚል ተገልጧል፡- “በሌሊት ራእይ አየሁ፣ እነሆም የሰው ልጅ የሚመስል ከሰማይ ደመናት ጋር መጣ፤ በዘመናት ወደሸመገለውም ደረሰ፣ ወደ ፊትም አቀረቡት፣ ወገኖችና አሕዛብ በልዩ ልዩ ቋንቋም የሚናገሩ ሁሉ ይገዙለት ዘንድ ግዛትና ክብር መንግሥትም ተሰጠው፤ ግዛቱም የማያልፍ የዘላለም ግዛት ነው፣ መንግሥቱም የማይጠፋ ነው።”

በተመሳሳይ አገላለጥም ዳንኤል 2:44 ክርስቶስ ዳግም ሲመጣ መንግሥቱ በምድር ትመሠረታለች ይላል። “በእነዚያ ነገሥታት ዘመን የሰማይ አምላክ ለዘላለም የማይፈርስ መንግሥት ያስነሣል፤ ለሌላ ሕዝብም የማይሰጥ መንግሥት ይሆናል፤ እነዚያንም መንግሥት ሁሉ ትፈጫቸዋለች፤ ታጠፋቸውግለች፤ ለዘላለምም ትቆግላች።”

◆ በሕይወት ያሉ አይሁዶች እንደገና ለፍርድ ሲሰጠሱ

እግዚአብሔር የክርስቶስን መምጣት የሚቃወሙትን ሠራዊት ማጥፋቱ፣ በመንግሥታቱ ላይ የሚያመጣው ፍርድ ይሆናል። የአርማጊዶን ጦርነት ታላቅ እልቂት ካበቃ በኋላ በሚተርፉት የዓለም ሕዝቦች ላይ አንድ በአንድ ይፈረድባቸዋል። የእስራኤል ሕዝብ ቅሪት የሆኑ አይሁዶች ከፍልስጥኤምና ከዓለም ዙሪያ ሁሉ ይሰበሰባሉ (ሕዝ. 39:28)። እያንዳንዱ

በእግዚአብሔር ፊት ለፍርድ ይቀርባል። ከዚህ ፍርድ ግንም አያመልጥም። ክርስቶስን ዳግም ከመምጣቱ በፊት እንደ መሠረታቸውና እንደ ግል አዳኞቻቸው ያልተቀበሉ ዓመፀኞች ግን ለሞት ይወሰዳሉ (ሕዝ. 20:38)። በሰደቱና በታላቁ መከራ ውስጥ ያሉት አማኝ አይሁዶች እንደ መጀመሪያዎቹ የክርስቶስ መንግሥት ወገኖች ሆነው በተስፋይቱ ምድር እንዲገቡ ይፈቀድላቸዋል። የእነርሱ የሰደት ሰዓት ለዘላለም ያበቃና ከአብርሃም ጀምሮ ለእስራኤል ልጆች የተሰጠውን የተስፋ በረከት ሁሉ ይወርሳሉ (ኤር. 31:31-34፤ ዮሴ 11:26-27)።

◆ በሕይወት የተረፉ ሌሎች ሕዝቦችም ለፍርድ ይቀርባሉ

አይሁድ ያልሆኑና ታላቁን የመከራ ዘመን የሚያልፉ ወገኖች ፍርድ በማቴዎስ 25:31-46 ተገልጧል። ክርስቶስ አሕዛብን ኢየሩሳሌም ውስጥ በሚቋቋመው ዙፋኑ ፊት ይሰበስባቸዋል። ሰዎች ሁሉ በበጎች ወይም ደግሞ በፍየሎች ይመሰላሉ። ንጉሡ ክርስቶስ በጎቹን ወደ መንግሥቱ እንዲገቡ ይጋብዛቸዋል። እነርሱም አይሁዶችን በሰደትና በመከራ ዘመናቸው የረዱ ሲሆኑ ታሥረው የጠየቋቸው፣ ተራቁተውም ያለበሷቸው፣ ተርበው የመገቧቸውና ካሳዳጆቻቸው ሸሽገው ከሞት ያዳኗቸው ናቸው።

በዚህ ፀረ-ሴማውያን እንቅስቃሴ በተስፋፋቦት ዘመን፣ አይሁዶችን በመከራ ጊዜ መርዳት በእግዚአብሔር የግመን ዋናውና ትልቁ ማረጋገጫ ነው። ይህን ማድረግ በራሱ ደገነነት ባያሰጥም፣ በዚህ ወቅት የአይሁዶች ወዳጅ መሆን በእውነት የግመንና ቅዱሳት መጻሕፍትን የመረዳት ማረጋገጫ ይሆናል። እነዚህ አማኞች የሚታወቁት በመከራ ወቅት ባደረጉት አስተዋጽኦ ቢሆንም፣ ደገነነት የሚያገኙት ግን፣ በዘመናት እንደነበሩት አማኞች ሁሉ በእግዚአብሔርና በክርስቶስ የቤዛነት ሥራ በግመናቸው ብቻ ይሆናል።

በእንጻሩም በፍዳው ጊዜ በአይሁዶች ላይ ጭካኔ ያሳዩና በክርስቶስ የማያምኑ ሰዎች በገዛ ክፉ ሥራቸው ይጋለጣሉ። እነዚህ በፍየሎች የተመሰሉ ጋጥአን ሲሆኑ፣ ወደ ዘላለም እሳት በመጣል ይቀጣሉ። የማያምኑ አይሁዶች እንደሚፈረድባቸው ሁሉ፣ የማያምኑ አሕዛብም ይፈረድባቸዋል።

ሌሎች በምድር የሚቀሩ ሕዝቦች ሚች የሆነው ሰውነታቸውን እንደያዙ ለሺህ ዓመት ከክርስቶስ ጋር ይገዛሉ። መንግሥቱ የሚጀምረው የማያምኑትን ሁሉ ከምድር በማስወገድ ነው። በሚመጣው የሺህ ዓመት ለገዛዝ ወቅት ሕገናት ተወልደው የሚያድጉ ሲሆን፣ እያንዳንዳቸው ለግመንም ሆነ ለግመፅ የየራሳቸው ጊዜ ይኖራቸዋል። በዘመኑ መጀመሪያ ላይ ዓማጊያን በሙሉ ይወገዱና ዓለም በአዲሱ ሰላም ራሷን የምትገነባበትና የምትለመልምበት ዘመን ይሆናል።

◆ ከጥፋት ወደ ፍጹማዊነት [Utopia/ዩቶፒያ]

ፍጹም የሆነው ዓለም፣ የሰው ልጅ ታሪኩን ለመቆጣጠር ሙከራ ሲያደርግ የደረሰበትን ታላቅ ውድቀት የሚከተል ነው። በኢየሱስ ክርስቶስ የማያምኑ ሰዎች በምስት ዓይነት ፍርዶች ከዓለም ይወገዳሉ። የዓለም ሠራዊቶች በመካከለኛው ምሥራቅ በሚነሣው ጦርነት ይደመሰሳሉ፣ የማያምኑ አይሁዶች ተፈርዶባቸው ከምድር ገጽ ይጠፋሉ። በግና ፍየል በሚለይበት ፍርድ ወቅት አይሁድ ያልሆኑ የማያምኑ ወገኖች ከምድር ይወገዳሉ። በዚያን ጊዜ በምድር ላይ የሚቀሩት፣ ክርስቶስን በማመን ዳግም የተወለዱ ሕዝቦች ናቸው።

በክርስቶስ አምነው ያለፉ በእርሱ የጽድቅ መንግሥት ድርሻ ይኖራቸዋል። በቤተ ክርስቲያን ዘመን ክርስቶስን በግል ያመኑ የመጨረሻው ሰዓት ከምድረሱ በፊት ይጠቃሉ። በሚቀጥለው ምዕራፍ እንደሚገለጠው፣ በመነጠቁ ሰዓት በክርስቶስ የሞቱ ይነሡና በሕይወት ያሉትም ከምድር ይወሰዳሉ። ወደ ክርስቶስ የሚወሰዱት በአዲስ የትንሣኤ አካል ስለሆነ በምድር ላይ ከሚመጣው ፍርድ ይደናሉ። በብሉይ ኪዳን ወይም በታላቁ መከራ ጊዜ የሞቱ አማኞች ክርስቶስ በዳግም ምጽአቱ መንግሥቱን በምድር ላይ በሚመሠርትበት ጊዜ ተነሥተው አዲስ አካል ይለብሳሉ። እነዚህ ቅዱሳን አዲሱ መንግሥት በዚህ ምድር ላይ ሲመሠረት ተመልካቾችና በአስተዳደሩ ሥራ ተሳታፊዎች ይሆናሉ።

ነገሮች ሁሉ ባስገራሚ ሁኔታ ስለተለወጡ የሰው ልጆች ታሪክ የነገሥታት ንጉሥ፣ የጌቶች ጌታ በሆነው አምላክ ቁጥጥር ሥር ይሆናል። ከዚህ ቀደም በሰይጣንና በክፉዎች ትገዛ የነበረችው ዓለም አሁን በጽድቅና በፍትሕ ትመራለች። በጦርነትና በጥፋት የታመሰችው ዓለም ለሺህ ዓመት ሰላም ይሰፍንባታል። የዚያን ጊዜው የዓለም ሕዝብ ወደ ወርቃማው ዘመን በመግባት እውቀቱንና መላ ኃይሉን ለእንደገና ግንባታና ለእግዚአብሔር ክብር ለመኖር ይጠቀምበታል። ሰይጣን ይታሠራል፤ ክፋት ከእግዚአብሔር ቅጽበታዊ ፍርድ ያገኛል። ተፈጥሮም ከእሥራት ይፈታል። እንዲህ በተሰተካክለው ሰላማዊ ዓለም አንበሳ ከጥጃ ጋር ይውላል።

◆ ለአሁኑ ትውልድ ተገቢ ጥያቄ

በአሁኑ ጊዜ የሚታየው የመካከለኛው ምሥራቅ ተከታታይ ጦርነት ወደግደቀረው የክርስቶስ ዳግም ምጽአት ከሚያመሩት ክንውኖች አንዱ ነው። በእኛ ዘመን የሆነው የመጀመሪያ ትንቢታዊ ክንውን የእስራኤል ወደ ምድሯ መመለስና ከእንግዲህ ወደ ባሕር እንደማትጣል ለዓለም ማስመስከሯ ነው። ሌላውና ሁለተኛው የትንቢት ክንውን የጀመረው፣ አውሮፓና ዓለም ያለ ዓረብ ነዳጅ ዘይት ለመንቀሳቀስ አለመቻላቸውን በተረዱ ጊዜ ነበር። የተለመደው

የኃይል አሰላለፍ ሚዛን በመናጋቱ አዲስ የሚዲትራኒያን መንግሥታት ኅብረት ብቅ ይላል። የእነዚህ ክንውኖች ሂደት ከቀጠለ የአርማጊዶን ጦርነት በደጅ በመሆኑ በማንኛውም ሰዓት ሊጀመር ይችላል። የእኛ ትውልድም እነዚህ በብሉይና በአዲስ ኪዳን የተተነበዩ አስደናቂ ትንቢቶች ሲፈጸሙ ለመመስከር ይበቃ ይሆናል።

ከዚህ ጉዳይ ጋር በተያያዘ በዚህ ትውልድ ለሚገኝ ለእያንዳንዱ ሰው ጥያቄ አለን። ጥያቄው ለጌታ መምጣት ዝግጁዎች ነን? የሚል ነው።

ስላሳተፈጸሙ ትንቢቶች አጭር መግለጫ

1. የቤተ ክርስቲያን መነጠቅ (1ኛ ቆሮ. 15:51-58፤ 1ኛ ተሰ. 4:13-18)
2. የሮም ግዛት መታደስ (መነሣት)፤ የአሥሩ መንግሥታት ኅብረት (ዳን. 7:7+24፤ ራእይ 13: 1፤ 17:3፤ 12-13)
3. የመካከለኛው ምሥራቅ አምባገነን መነሣት (ዳን. 7:8፤ ራእይ 13:1-8)
4. ክርስቶስ መጥቶ መንግሥቱን በምድር ከመመሥረቱ ከሰባት ዓመት በፊት ከእስራኤል ጋር የሚደረግ የሰላም ውል (ዳን. 9:27)
5. የዓለም አቀፍ ቤተ ክርስቲያን ምሥረታ (ራእይ 17:1-15)
6. ክርስቶስ ዳግም ከመምጣቱ አራት ዓመት ቀደም ብሎ ፋሲያ እስራኤልን መውረሯ (ሕዝ. 38-39)
7. ከእስራኤል ጋር የተደረገው ስምምነት መጣስ፡- የዓለም መንግሥት፣ የዓለም ኢኮኖሚያዊ ሥርዓት፣ እና የከህደት ሃይማኖት ክርስቶስ ከመምጣቱ በፊት ሦስት ዓመት ተኩል ቀደም ብሎ መጀመራቸው (ዳን. 7:23፤ ራእይ 13:5-8፣ 15-17፤ 17:16-17)
8. የብዙ ክርስቲያኖችና አይሁዶች ሰማዕትነት (ራእይ 7:9-17፤ 13:15)
9. የመለኮታዊ ፍርዶች ወደ ምድር መፍሰስ (ራእይ 6-18)
10. የዓለም ጦርነት በመካከለኛው ምሥራቅ መፈንዳት፡- የአርማጊዶን ጦርነት (ዳን. 11: 40-45፤ ራእይ 9:13-21፤ 16:12-16)
11. የክርስቶስ ዳግም መምጣት (ማቴ. 24:27-31፤ ራእይ 19:11-21)
12. ፍርድ በከፋዎች ላይ (ሕዝ. 20:33-38፤ ማቴ. 25:31-46፤ ይሁዳ 14፣ 15፤ ራእይ 19:15-21፤ 20:1-4)

13. የሰይጣን መታሠር (ራእይ 20: 1-3)
14. የብሉይ ኪዳንና የታላቁ የመከራ ዘመን ቅዱሳን ትንሣኤ (ዳን. 12: 2፤ ራእይ 20: 4)
15. የሺህ ዓመቱ መንግሥት መጀመር (ራእይ 20: 5-6)
16. ዓመፅ በሺህ ዓመት መንግሥት ፍጻሜ ላይ (ራእይ 20: 7-10)
17. ትንሣኤና ፍርድ በክፉዎችና በሰይጣን ላይ፡- በታላቁ የነጭ ዙፋን ፍርድ (ራእይ 20: 11-15)
18. የዘላለም መጀመር፡- አዲስ ሰማይ፣ አዲስ ምድር፣ አዲሲቷ ኢየሩሳሌም (ራእይ 21-22)